

వ్యవహార ధర్తబోధిని.



గంధకర్త :

కందుకూరి వీరేశలింగము పంతులు

ఐదవ కూర్పు.

ప్రకాశకులు.

హితకారిణీ సమాజము

రాజమహేంద్రవరము

1950

కాఫీరైట్

ఈనాటకమునందువచ్చు పాత్రములు.

—: 0 :—

నూర్యనారాయణరావుపంతులు—వాదిస్త్రి డరు.

బాపిరాజు—వజెంటు.

రామయ్య—స్త్రి డరు గుమాస్తా.

వీరన్న—కాపు, వాది.

కామావధానులు—ఒక వ్యవస్థగాడు.

బడేసాహేబు—జవాను.

సీతాపతిరావు—ప్రతివాది స్త్రి డరు.

శేషాచార్యులు—స్త్రి డరు గుమాస్తా.

దొరయ్య—ప్రతివాది.

సోమయాజులు, చలపతిరావు, కామరాజునాయుడుగార్లు—స్త్రి డర్లు.

భాస్కరరావు—గుమాస్తా.

ఆనందరావు—డిప్టీప్రొక్కోర్టు గుమాస్తా.

పుల్లయ్య, వెంకయ్య—సాక్షులు.

దానయ్య—మునసబుకోర్టు బేటామీను.

వెంకటరత్నము—కరణము.

సత్యైష్వర్య—పెత్తనదారు.

గుర్రాజు—మేజిస్ట్రేటు గుమాస్తా.

మునసబుగారు, తహస్సీల్దారు, డిప్టీకోకలక్టరు, గుమాస్తాలు, హెడ్డుకనిస్టేబిలు, కనిస్టేబిలు, డిప్టీప్రొక్కోర్టు డఫేదారు, జమాదారు, కాపులు, కోమటి, యెలుకలవాడు.

వ్యవహారిధర్మబోధిని.

ప్రథమాంకము

౧. స్థలము—స్త్రీడరుయొక్క కచేరీసావిడి.

[స్త్రీడరుయొక్క గుమాస్తా మొదలగువాడు కూర్చుండియుండగా,
పల్లెటూరినుండివచ్చిన కాపురు అతనియేజెంటును ప్రవేశించు
చున్నాడు.]

బాపిరాజు (వజెంటు)—నూర్యనారాయణరావు పంతులుగా
రున్నారా?

రామయ్య (గుమాస్తా)—ఓహోహో! బాపిరాజుగారా? దయ
చెయ్యండి, పంతులవారింకా శశిరేఖయింటికాడనుంచి రాలేను.
వచ్చేవేళ అయినది.

బాపి—ఇప్పుడు వేసేఘంటలెన్ని? పంతులుగారు దంతధావనం
బోగంవానియింట్లోకి చేసివస్తారా? లేక యిక్కడికివచ్చినతరువాత
చేసుకుంటారా?

రామ—ఈగడియారప్రకారం యెనిమిదిఘంటలు కావచ్చినది.
ఇదివరకెంతఘంటలలోగా నమస్తావున్నది. పంతులుగారు అన్ని అవ
శిష్టాలూ అక్కడనే తీర్చుకొనివస్తారు. రావడంతోనే మీతో
మాట్లాడి మీకార్యం యింకాగా సరఫరాచేసి మరివకపని చూసు
కుంటారు. నావెనుకటి వాలంటరీబాపతు నాలుగణాలూ దయ
చేశారు కాదుగా?

బాపి—ఏమోయివీరన్నా! యింకా నిల్చునేవున్నావా? చెప్పల
జోడు కిందవిడిచివచ్చి అలాచాపమీద మూలగాకూర్చో. రామయ్య
గారిని యెరుగుదువా? ఈయన పంతులుగారిగుమాస్తా. నీవ్యాజ్యం

లో మంచిపనిచేస్తాడు. వ్యాజ్యం గెల్చినతరువాత మంచిబహుమతి చెయ్యవలెను.

వీరన్న (కాపు)-రామయ్యగారూ! దణ్ణాలండి.

రామ-దీర్ఘాయుష్యమస్తు. శీఘ్రమేవ లాభప్రాప్తిరస్తు.

బాపి-వీరన్నా! పిఱ్ఱలమీదిబట్ట కిందికితీసుకొని బాగాచతిగిల పడికూర్చో. యీలాగేనా పెద్దమనుష్యులయింటికి వచ్చినప్పుడు కూర్చోవడం?

రామ-నీవ్యాజ్యం యేపాటిమొత్తం?

వీర-నా కేమీ తెల్లు, బాపిరాజుగారి నడగండి. అన్నీ ఆయనే మనవిచేసుకుంటారు.

రామ-పంతులవారు వస్తున్నట్టున్నాడు. మాటలువినబడుతూ వున్నవి.

[పీడకుగారు పదిమంది పార్టీలతోవచ్చి తివానీమీదకూర్చున్నారు.]

వీర-(నిలువబడి) పీడకుగారు దణ్ణాలండి.

సూర్య-(నఖశిఖపత్యంతము పారజూచి) నీదేవూరు?

బాపి-ఇతను కేసారంగ్రామపెత్తనదారు. కొంచెం భూసమ్మం ధమైన వ్యాజ్యంవుండగా తమదర్శనం చేసుకోవలెనని వచ్చినాడు.

సూర్య-నీవు యెవరిమీదనైనా వ్యాజ్యం వేస్తావా? నీమీద యెవరైనా వ్యాజ్యం వేశారా?

బాపి-ఇతనే అన్నగారిమీద వ్యాజ్యం చెయ్యవలెనని మీకు వకాల్తునామా యివ్వడానికివచ్చినాడు. మీరు ఫీజులోసదుపాయం చేసి ఇతనితరపున బాగా పనిచెయ్యవలెను. (అని చెవిలోరహస్యముగా) వీడు డబ్బుగలవాడు ఫీజు దిట్టముగా మాట్లాడుకోండి.

సూర్య-పనికేమి మీచిత్తంవచ్చినట్లు చేస్తాను-రామయ్యా! వకాల్తునామావ్రాసి అతనిచేత దస్కతుచేయించుకొని నీవున్నూ బాపిరాజుగారున్నూ సాక్షివ్రాళ్లు చెయ్యండి.

రామ—నీయింటి పేరేమి?

వీర—నూయింటి పేరాండి? తవ్వలోళ్లు.

రామ—నీవు యెవరిమీద వ్యాజ్యం వేస్తావో వారి పేరు చెప్పు.

వీర—మా అన్నగారిమీద.

రామ—కాదోయి. పేరు.

వీర—అతనూ గ్రామానికి పెత్తన వారేనండి. నాజిరామతీ భూమి—

రామ—అదంతా యెందుకు పేరు చెప్పవోయి.

బాపి—అన్నీ నేను చెపుతాను వ్రాయండి. అతని పేరు తవ్వల దొరయ్య, కేసారం గ్రామంలోవున్న పండుంజిరామతీభూమి ప్రతి వాదివద్దనుంచి రాబట్టుకోవడమున వ్యాజ్యం.

రామ—వీరన్నా! నీవు చదువుకొన్నావా?

వీర—నేను సదుబుకోలేదండి.

బాపి—నీవు వ్రాలుచెయ్యడం నేర్చుకొన్నావుకాదా? ఆకింద వ్రాలుచెయ్యి.

వీర—(అయిదు వేళ్లతోను కలముపట్టుకొని) యిక్కడ నే కాదూ? (అని వకటిబంతి అక్షరములతో “యిరనవ్రలు” అని వ్రాసెను.)

రామ—ఏమోయి! వ్రాలుచెయ్యడానికే కలమంతా శిరా చేసినావు? అయ్యో! వకాల్తునామీద కూడా శిరాపోసినావా? ఇలాతే; యెట్టికాకితంతో అద్దుతాను.

సూర్య—బాపి రాజుగారూ! దస్తావేజు లేమయినావుంటే రామయ్య చేతికివ్వండి.

బాపి—రామయ్యగారూ! యివి పుచ్చుకోండి. ఇది అన్న గారూ ఇతనూకలిసి వ్రాసుకొన్నదస్తావేజు. ఇది కలెక్టరుగారివద్ద

అర్జి యిచ్చుకుంటే శివిల్ ద్వారా న్యాయంపొందవలసినదని యిచ్చిన
యిండాద్యమెంటు.

సూర్య-ఏమోయిపాపయ్యా! మాకు పాడికి బహు
యిబ్బందిగా వున్నది. పూటకు శేరుపాయిచ్చే ఆవు నొకదాన్ని
తోలిపెడుదూ.

పాప-యూ వేళ నూవ్యాజ్యం హీరింగుగదా. గెలవనిత్తుకూ
రెండావులను తోలిపెడుతాను.

సూర్య-మొన్న చెల్లారి నారి స్థూలో కాజువ్యాజ్యం గెలిపించి
నందుకు యాభైరూపాయలుపెట్టి ఈమురుగులజోడు చేయించి
బహుమతీ చేసినాడు. వెధవవ్యాజ్యం వ్యాజ్యమయితే యిరవై
రూపాయలదే కాని, అది మహాప్పుడలమీదవచ్చినది. ఆవ్యాజ్యంలో
నేను వామలతరపున వకాల్తురామా వుచ్చుకోకపోతే ప్రతివాదులు
నూరురూపాయలు యిస్తామన్నాడు. నేను హీరింగు చేసే కాలముకు
కోర్టు యెగిరిపోయినది. మునసబు గారు నావాదంచూచి ఈశ్వర్య
పోయినారు. ప్రతివాదిష్టిడరు నాముందర మాటాకలే నేను రీజన్సు
చెప్తున్నాను తలవంతుకొని వూరకున్నాడు.

బాపి-మీరు పెప్పుకోన్న బంగారు మొర్రాకు కూడా బహు
మతీచేసినదే కాదా?

సూర్య-అవును మొన్నటిస్థలవ్యాజ్యంలో కాకర్లపూడి నాకు
యిచ్చారు. నూరు రూపాయల కిన్నుతుచేసే నివేళనపైరమన్న
ఫదిరూపాయలు ఖరీదుగల ఫలవృక్షములున్నూ రావలెనని వాదులు
దావాతెచ్చినారు. వామలతరపున సాక్ష్యంపూర్తిగా రుజువయింది.
క్రాసుయెగ్జామినేషన్లో యేలాగంటి సవాళ్ళువేసి సాక్షులను పడ
గొట్టినానో మీరుచూచి నాడుకదా? ఆలా రుజువుపడిన వ్యాజ్యం
హీరింగులో నేనుచెప్పిన వక్కపాయంటుమీద యెగిరిపోయింది.

కోర్టులో నాతో నమానంగా పనిచెయ్యగల స్త్రీడరు నొక్కణ్ని చూపండి. కాకర్లపూడివారిపక్షమున నేనుతప్ప మఱివకస్త్రీడరు వకాల్తునామా పుచ్చుకంటే వ్యాజ్యం వాదాలపక్షమయినదే. వ్యాజ్యం తమపక్షమయినదన్న సంతోషముచేత సుబ్బరాజుగారు తక్షణం రెండువందలరూపాయలుపెట్టి మొల్తాడుచేయించి నేను పెద్దశ్రమకు యీ బహుమతీ చాలదనిచెప్పి దగ్గిరవుండి మొలకు పెట్టించినారు.

బాపి—మొన్న యీడిగవాళ్ళు తెచ్చిన పదిరూపాయల వ్యాజ్య మేమయినది? అందులోమీకు ఫీజు యేమాత్రమయిచ్చినారు?

సూర్య—అదీ మాపక్ష మే చేయించినాను. ఇది నేను పట్టిన వ్యాజ్యం పోవడమనేదిలేదు. ఎంతచిన్న కేజులోనూ నేను యిరవై రూపాయలకు తక్కువఫీజు పుచ్చుకొను. అలాంటివాడే నావద్దకు వస్తారు. మూడూనాలుగూ పుచ్చుకొని పని చేసేస్తేడల్లావున్నారు. వాళ్ళచేత పనిచేయించుకునే వాళ్ళపాల్లా చూడడంలేవా?

బాపి—అందుచేతేకదా వీరన్నను యింతమంది స్త్రీడర్లుండగా మీవద్ద కేతీసుకువచ్చినాను. ఈ కేజులో మీరు బాగాపనిచెయ్యవలెను.

సూర్య—ఫీజు యెంతయెక్కువిస్తే అంత దివ్యంగాచేస్తాను. మాకు నాలుగురూపాయలు యెక్కువయివ్వడమల్లా పాత్రీకి లాభమే కాని నష్టంకాదు—వీరన్నా! నీది స్థలసమ్మంధమయిన చిక్కువ్యాజ్యం కదా? విస్తారంపనిచెయ్యవలెను. ఫీజు యేమిచ్చుకుంటావు?

వీర—తమరంతకుతక్కువ పుచ్చుకోరుగనుక యిర్వయి రూపాయలు దాఖలుచేసుకొంటాను. యేలిన వారనుగ్రహించవలెను.

సూర్య—ఛీ! కల్లునీళ్ళుగీసుకొనే గమళ్ళవాడిచ్చినాడే పదిరూపాయలవ్యాజ్యంలో యిరవైరూపాయలఫీజు. నీవు పూరికి పెత్తనదారీ

చేస్తూ స్థలవ్యాజ్యంలో చచ్చుఫీజు యిరవయిరూపాయలూ యిస్తానంటావు?

బాపి—ఇందులో ప్రస్తుతం పాతికరూపాయలు యిచ్చుకుంటాను. వ్యాజ్యం గెల్చినమీదట మిమ్మల్ని సంతోషపెడతాడు. అందుకు నాది పూచీ. నేను చెప్పిన ప్రకారం అంగీకరించవలెను.

సూర్య—బాపి రాజుగారు సిఫాయసు చేసినారు గనుక ఆ ప్రకారం వప్పుకున్నాను. లేకపోతే యీ వ్యాజ్యంలో అధమము నూరురూపాయల ఫీజుకు తక్కువపుచ్చుకోను. ఏవీ రూపాయలు లే.

వీర—(బొడ్డుకొంగునుంచి మూటతీసి) ఇయిగోనండి యిరవయి రూపాయలున్నయి ప్రస్తుతం వీటితో పనిజరిగించండి.

సూర్య—(రూపాయలు చేతిలో పుచ్చుకొని మరల కిందపెట్టి) యివి యేమూలకు వస్తవి? యింకా నలభై రూపాయలు కావలెను. వకాల్తునామా అచ్చుఫీజు రూపాయి; వాలంటరీ అర్ధరూపాయి; వకాల్తునామా ప్లాంపుఖరీసు అర్ధరూపాయి? కంప్లయింటుప్లాంపు ఖరీదు పాతికరూపాయలు; ఫయిలు చేసుకున్నందుకు హేడ్డు గుమాస్తాకు నాలుగురూపాయలు; చిల్లరఖర్చులు నాలుగు రూపాయలు; వెరశి నలభై రూపాయలు. నా ఫీజు అట్లా వుండగా ఖర్చులకే యింకా పక్కు యిరవయిరూపాయలు కావలెను.

బాపి—ఖర్చులకు కావలసిన యిరవైరూపాయలూ ఇచ్చుకో. రేపు ఖారీకి వెళ్ళి తెచ్చి ఫీజుసామ్మ దాఖలు చేసుకుందుగాని.

వీర—(తలగుడ్డచెంగు పైకితీసి మూటవిప్పి) నా దగ్గిర యీ ఫదిరూపాయలూ వున్నవి. ప్లాంపు రెండురూపాయలు మానాలండి.

సూర్య—కంప్లయింటుప్లాంపులో తగ్గించడముకు వల్లకాదు. సర్కారు రూల్సు ఆలా దాఖలు చేయవలెను. తక్కిన ఫదిరూపాయలూ యివ్వకతప్పదు.

బాపి—భత్యఖర్చుకు పెట్టుకొన్న రూపాయ తేనుయినా రెండో చెంగున వుంటవి. ఏదీ తలగుడ్డవిప్పు. ఫీజంటే నాలుగురోజు లాగుతారు గాని ప్లాంపుకూడా స్తీడరుగారు పెడతారా? (అని తలగుడ్డ తీయఁ బోవుచున్నాడు.)

వీర—ఉండండి—ఉండండి నేనుతీస్తాను. (అని రెండవచెంగుతీసి మూటవిప్పి యేడురూపాయ లిచ్చుచున్నాడు.)

బాపి—తక్కిన మూడురూపాయలూ యివిగో నేనుయిస్తాను. మీ ఫీజురూపాయలు రేపులేదు యెల్లుండి మధ్యాహ్నముకు తీసుకుని వచ్చి దాఖలు చేసుకుంటాడు—వీరన్నా! వచ్చేటప్పుడు వకమణుగు పెండలమున్న ప్రశస్తమయిన పంగవరుగు బుట్టఒకటిన్నీ స్తీడరు గారికి తెచ్చి దాఖలు చేసుకో.

సూర్య—రామయ్యా! దస్తా వేజుయేదీ చూడనియ్యి. (చేతిలో పట్టుకొని) యేమోయి వట్టికాగితముమీద వ్రాయించినావుచెల్లదే.

రామ—సినాస్త్రి పెడితే చెల్లుతుందేమో !

సూర్య—సినాస్త్రిపెట్టినా చెల్లదు. దీనికి వేరేసదుపాయం వున్నది. చెప్తుతాను. వీరన్నా ! యెందుకయినామంచిది నీవువచ్చే టప్పుడు మరిపదిరూపాయలు పట్టుకొనిమరీరా. ఈలోగా పాతప్లాంపు జాగ్రత్తపెట్టిస్తాను.

వీర—బాపిరాజుగారూ ! యెల్లొమండి.

బాపి—వెళుదాము. స్తీడరుగారితో కొంచెం నాకుమాట్లాడ వలసిన పనివున్నది. నీవు బసదగ్గిరవుడు. వచ్చికలుసుకుంటాను. వీరన్నా ! ఒక్కమాటు వీధిగుమ్మములోకిరా. (అని లేచినడుచు చున్నాడు.)

వీర—(లేచి) స్తీడరుగారూ ! దండాలండి. సెలవువుచ్చు కుంటాను.

సూర్య-వీరన్నా ! మీరూళ్ళో నెయ్యి మహామందిది
నొడుగుతుందట. వచ్చేటప్పుడు మరచిపోక రెండురూపాయల నెయ్యి
కూడా పట్టుకొనివస్తావుకాదా?

వీర-చిత్తం. (అని వీధిగుమ్మములోకి వెళ్ళుచున్నాడు.)

బాపి-(మెల్లగా) వీరన్నా ! ఇండాకా నేను స్త్రీడరుగారి
చెవిలో చెప్పిందేమో నీవు యెరుగునువా? పదిమందిలోనూ నీవు
బీడవాడవని చెపితే బాగుండదుగనుక, చెవిలోచెప్పి ఫీజు తక్కువ
పుచ్చుకొని పనిచెయ్యమని కోరినాను. అయినతో నాకు వేరేపనిలేదు.
నీవు వెళ్ళినతరువాత సిఫారసుచేసి వ్యాజ్యంలో బాగాపనిచేసేట్టు
బందోబస్తుచేసి మరీవస్తాను.

వీర-అన్నిటికీ మిమ్మల్నే నమ్ముకున్నాను. ఇదివరకిచ్చిన ఫది
రూపాయలూగాక, మీకింకా ఫదిరూపాయలసొమ్ము ముట్టచెవు
తాను. ఎంతసొమ్ము ఖర్చుపోయి అయినా వ్యాజ్యం మనపక్షం
చేయించుకోవలెను.

బాపి-అదెంతసేపు ? నీవీ స్త్రీడరుగారికి వకాల్తునామా
యెప్పుడిచ్చినావో వ్యాజ్యం అప్పుడేగెల్చినది. నీవింటికివెళ్ళు, స్త్రీడరు
గారితో మాట్లాడి నేను నీవెనుకనే వస్తాను.

వీర-యేగిరంరావలెను. (అని వెళ్ళుచున్నాడు.)

బాపి-(లోపలికివచ్చి) వీరన్నను పంపివేసివచ్చినాను. వీడు
వట్టిమలభక్షకుడు. తండ్రి శార్థమునాడయినా వక్కొత్తడబ్బు
ఖర్చుపెట్టడు. తాతతండ్రులనాటినుంచి వీడింట్లో ధనముమూలుగుతూ
వున్నది, సూర్యనారాయణగారూ ! మీరు వీడినద్దనుంచి డబ్బు
యేలాలాగుతారో చూతాము.

సూర్య-యిఖ డబ్బులాగడముకు నాతరువాతనే. డబ్బుడి
ఖర్చుపెట్టవలసివస్తే పడిచస్తాననే వానివద్ద యేమీలేనిదానిలో

ఫదేసిరూపాయలు లాగినా నే. ఏడెంత? ఏడివద్ద యెలాడబ్బుతీస్తానో
తమాషాచూస్తురుగాని.

బాపి—అన్ని కేజులకువలె ఇందులో నూటికి యిరవైరూపా
యల కమిషన్ పనికి రాదునుచుండీ. ఈ కేజులోసఖంఫీజునాది.
సుబ్బారాయుడుగారు సఖంకంటె యెక్కువయిస్తాను, తనకు వకాల్తు
నామా యిప్పించవలసినదని అడగుతూవుంటే, మొదటినుంచీమీకూ
మాకూ ఖాతావున్నదని మీవద్దకే తీసుకొనివచ్చినాను.

సూర్య—దానికేమి? అలాగేపుచ్చుకొందురుగానిలెండి.

బాపి—మొన్న సిరంవారివ్యాజ్యం మీరు వేళకుకోర్టుకు
వెళ్ళకపోవడంచేత నిష్కారణముగా పోయినది. ఫీజంతా మీరు
ముందుగానే చేతులోవేయించుకొన్నాడు. వాళ్ళు రేపువచ్చి అఘో
రిస్తే యేమిచెవుతాము.

సూర్య—వాళ్ళురానియ్యండి. వాళ్ళతోచెప్పి పునర్విమర్శకు
పిట్టీషను పెట్టెంతాము.

[ఝూరీచెంబు చేతిలోబట్టుకొని, తలకొక అంగవస్త్రము
చుట్టుకొని, ఒక బ్రాహ్మణుడు ప్రవేశించుచున్నాడు.]

సూర్య — కామావధానులుగారూ! యెప్పుడువచ్చినాడు?
కూర్చుండండి మొన్న నేనుపంపించిన ఉత్తరం అందిందా?

కామా—అందేవచ్చినాను. ఏమి? సూర్యనారాయణగారూ
న్యాయమయినవ్యాజ్యం క్షవరం చేయించినాడుగదా?

సూర్య—నేనేమిచెయ్యను. నాశాయశక్తులా పనిచేసినాను.
మీసాక్షులు తిన్నగా పలికినాడుకాదు. అక్కడికీ నాహింగుచూసిన
వారందరూ వ్యాజ్యం మనపక్ష మవుతుందనే అనుకున్నాడు. మున
సబు అన్యాయంచేస్తే మనమేమిచెయ్యము?

కామ—నాసాక్షులు వున్నదివున్నట్టు చెపుతామంటే పడ నియ్యక మీరేమేమో లేనిసంగతులు బోధించడంచేత వాళ్ళుతొందరపడి పోయినారు. అందుచేత మునసబు వాళ్ళసాక్ష్యం నమ్మినాడు కాదు. నాపనియింతేనా? ఇంకేమయినా ఆధారం వున్నదా?

సూర్య—ఇప్పుడేమయినది? ఇంకాపనిని రెండప్పీళ్ళున్నవి. చెన్నపట్నందాకా అయినావెళ్ళి పనిచేయించవలెనుగాని వదిలిపెట్ట గూడదు. అప్పీలుచేస్తేనిముషంలా యీతీర్పుతిరిగిపోతుంది. సాయం కాలంరండి. సావకాశంగా మాట్లాడుదాము. మునసబుగారు కోర్టుకువచ్చే వేళ అయినది. భోజనమునకు వెళ్ళవలెను.

(అని లేవగా, అందఱును వెళ్ళిపోవుచున్నారు.)

౨. ప్రదేశము—స్త్రీడరుగారిచావడి.

[స్త్రీడరు, గుమస్తా, కూర్చుండియుండగా, వంగవరుగును

పెండలమును కావిడి వేయించుకొని నేతిచెంబు

ఉగ్గమువేసిపట్టుకొని వీరన్న బాపిరాజుతో

[ప్రవేశించుచున్నాడు.]

బాపి—ఓరీ! కావిడి లోపలపెట్టివచ్చి యా నేతిచెంబు ఆడం గులకు చెప్పి వప్పగించిరా.

సూర్య—బాపిరాజుగారూ! దయచెయ్యండి. వీరన్న! యెప్పు డొచ్చినావోయి?

వీర—దండాలండి. యిదేరావడం. యాద్యం కోరటం దాకలయిందాండి?

సూర్య—యెలాదాఖలవుతుంది? మునుపటిదస్తావేజు చెల్లదు. కొత్తదస్తావేజు నిమిత్తం మఱిఫదిలూపాయలు తెమ్మన్నాను తెచ్చినావా? తెస్తేముందర్తిగా ఫదిరూపాయ లీలగియ్యి. స్టాంపు తెప్పిస్తాను.

వీర—ఇయిగోనండి. (అని మూటవిప్పి చేతిలో పెట్టుచున్నాడు.)

సూర్య—రామయ్యా! ఈసూపాయలుపట్టుకొని ప్లాంపులెండరు గారి దగ్గరకు వెళ్ళి నేనిమ్మన్నానని నాలుగయిదు సంవత్సరాలకిందటి పాతప్లాంపు అర్ధరూపాయి కిమ్మతు చేసేది తీసుకొనిరా.

(చిత్తము అని రామయ్య వెళ్ళుచున్నాడు.)

సూర్య—రామయ్యా! చెవిలోమాట (అని చెవిలో మెల్లగా) నీవు దొడ్డితోవను వెళ్ళి నేనుపడుకునే గదిలో బీరువాలో కింద అరలో పాతప్లాంపులు వుంటవి. యింట్లో తాళంచెవులు అడిగివుచ్చు కొని యీరూపాయ లందులో వేసి నాలుగుసంవత్సరాలకిందటి అర్ధ రూపాయప్లాంపు వకటితీసి మళ్ళీపదిలముగా తాళమువేసి వచ్చే టప్పుడుకూడా దొడ్డిదారి నే వీధులోనుంచి తిరిగిరా.

వీర—రామయ్యగారెంత శేపటికి మళ్ళీవత్తారండి.

సూర్య—యిప్పుడే వస్తాడు. బాపిరాజుగారూ! మీతో మొన్న చెప్పిన ప్రకారం యీలోపుగా ముసాయిదా తయారుచెయ్యండి. ఇదిగో కాగితంకలమూ.

బాపి—పంచాంగం వకసారి దయచేయిస్తారా? తెనుగు సంవత్సరమూ నెలా తిథి వారముకూ సరివన యింగ్లీషుతారీఖు చూస్తాను.

(అని ముసాయిదా కుదిర్చి వ్రాయుచున్నాడు.)

[ఇంతలో ప్లాంపుపట్టుకొని రామయ్య ప్రవేశించుచున్నాడు.]

సూర్య—బాపిరాజుగారూ! ముసాయిదా వ్రాయడమయితే వీరన్నను తీసుకుని యిక్కడనే కోమటిభీమి సెట్టగారిల్లున్నది. వారి సావిట్లో కూర్చుండి లోపలతలుపు వేసుకొని తెలుగుసిరాతో పాత ప్లాంపుమీద జాగ్రత్తగా సాపువ్రాస్తూ వుండండి. నేనింతలో వేరే

వక చోటికి వెళ్ళి మళ్ళీ వస్తాను. రామయ్య వీరికి యిల్లు చూపించి, సావిత్రి కూర్చో పెట్టిరా. (రామయ్య వెంట అందఱును వెళ్ళుచున్నారు.)

రామ—(వారిని కూరుచుండఁజెట్టివచ్చి పంతులుగారూ! వారిని భీమిసెట్టిగారి లోపల కూర్చో పెట్టివచ్చినాను. నేను చెయ్య వలసిన పని మరియేమైనావున్నదా?

సూర్య—నీవు వెళ్ళి బడేసా హేబును యక్కడికి తక్షణం తీసు కొనిరా. అతనికి కూడా లాభం వచ్చే పని అని చెప్పితే, వెంట నేవస్తాడు.

[రామయ్య వెళ్ళి విమిషములో బడేసా హేబును తీసుకొని వచ్చుచున్నాడు.]

బడే—మహారాజ్. సలాం. అయగ గార్హి శెల్వాఅయిందీట, యేమ్ తాళిద్.

సూర్య—దగ్గిర గారా మారామయ్య యిల్లు చూపిస్తాడుగాని, కోమటిభీమిసెట్టిగారి సావిత్రి కూర్చున్న మనుష్యుల వద్దకు వెళ్ళి దొంగ దస్తావేజు వ్రాస్తున్నారని గండరగోళంచేసి వందరూపాయలు యిస్తేనే కాని వదలిపెట్టకు. అందులో నాలుగు రూపాయలు నీకు యిస్తాను.

బడే—శ బామ్ ఖామందులూదయావురే సిటికీలో నేస్తామ్. (అని రామయ్య వెంట నడుచుచున్నాడు.)

రామ—అదుగో యిల్లు చూపించినాను. నేను వెళుదునా సా హేబూ!

బడే—మంచిదీ. మీకీ వెళ్లండి. నేను ఖమాయమ్ సర్ఫరాచేసి కొని స్లిడరుగార్హి దర్శనంచేస్తామ్. (అని తలుపు గుద్దుచు) లోపల యెవరూవున్నారో. నాకీ తలుపు తియ్యండి. (వీరన్నవచ్చి తలుపు తీయుచున్నాడు.)

వీర—(వడఁకుచు) సాయబుగారూ! పనిమీదొచ్చినాను.

బడే—అరే యిక్కడయెవరో దొంగదస్తావేజ్ బనాయిస్తూ
వున్నారట. అముల్ దారుగార్కి ఖబరు తెలిసి మీకీ హాజర్ పెట్టు
మని హుమమ్ పిలిచి, భాంచోత్ కచేరీకి నడ్వండి.

బాపి—(భయముతో) సాహేబు సాహేబు, నీకేమయినా
యిస్తామువదిలిపెట్టు.

బడే—అరేభాంచోత్, మాకీ లంచం యిస్తావువోయి కచేరీకి
చెల్.

వీర—బాబూబాబూ! నీకు యాబయిరూపాయ లిచ్చుకుంటా
ను. నన్నిడిసిపెట్టు. సాయిబయ్యా! నీకు సలాము.

[అప్పుడు రామయ్య ప్రవేశించుచున్నాడు.]

బాపి—రామయ్యగారూ! మీరొక్కసారివెళ్ళి పంతులుగారిని
పిలుచుకొని రావలెను. మాకు అసాధ్యంవచ్చినది.

రామ—యేమిటి? సాహేబూ! వారినెందుకు లాగుతున్నావు?

బడే—వీళ్ళు ఇక్కడ ఝూటాదస్తావేజ్ బనాయిస్తూవున్నార.
కచేరీకి నడువుమంటే భాంచోత్ రాకుండా వున్నార.

రామ—ఒకనిమిషం నామాటవిని తొందరపడకు. మాపంతు
లుగారిని తీసుకొని వస్తాను.

[కొంతసేపటికి పీడకుగారును గుమాస్తా రామయ్యయు ప్రవేశించు
చున్నారు.]

బడే—హాజరత్ సలాం.

వీర—(కాళ్ళమీదపడి) పీడకుగారూ! నన్నురచ్చించవలెను.
మాదురూపాయలైనా ఇచ్చుకుంటాను. నన్నుతీసుకునిపోయి ఖైదు
చెయ్యకుండా చెయ్యవలెను.

సూర్య—సాహేబూ! మాట. నీకువచ్చేలాభం యెందుకు
పోగొట్టుకుంటావు? నామాటవిని యీ కాపు చెప్పిన సొమ్ముపుచ్చుకొని

వదిలిపెట్టు. ఒక వేళ నీవు హేడ్డుపోలీసువద్దకు తీసుకు వెళ్ళి గా, ఆయన లంచంపుచ్చుకొని యెలాగూ వదిలి వేస్తాడు.

బడే—పెద్దమనుషులూ మీకీ సెలవిస్తున్నారగునక, ఆలాగే శేస్తాన్. రూపాయలూ తేండి.

సూర్య—వీరన్నా! నీవిప్పు డెన్నిరూపాయలయినా ఖర్చు పోయి మానుషం దక్కించుకోవలసిన సమయం. ఏవీ నూరురూపాయలూ నాచేతికియ్యి.

వీర—(ఏబదిరూపాయలు చేతికిచ్చి) మిగిలిన రూపాయలు బసలోకెళ్ళి తీసుకుని వచ్చి యిస్తాను. సొమ్ముకు మీరు పూచీపడ వలెను.

సూర్య—సాహేబూ! సొమ్ముకు నేను జామీను వుంటాను. మధ్యాహ్నము మాయింటికిరా ఇచ్చి వేస్తాను. వీరన్నా! వేగిరము వెళ్ళి రూపాయలు పట్టకొనిరా. బాపిరాజుగారూ! దస్తా వేజు వేగిరము పూర్తిచేసి మీదన్తూరీ వేసి రెండు నిశానీలూ సాక్షి వ్రాల్లాపెట్టి నాచేతికివ్వండి. (అట్లు చేసిన తరువాత అందఱును పోవుచున్నారు.)

3. స్థలము—మరియొక స్త్రీ డరుగారి చావడి.

[స్త్రీ డరుగుమాస్తా శేషాచార్యులు కూర్చుండియుండగా,

బాపిరాజును, గొరయ్యయు ప్రవేశించుచున్నారు.]

శేషా—బాపిరాజుగారూ! కూర్చోండి.

బాపి—సీతాపతిరావుగారు లోపలవున్నారా? వకాల్తునామా యిప్పించడానికి వక కేజు తీసుకొనివచ్చిరాను.

శేషా—యెనిమిదిగంటలు వేస్తే నేకాని స్త్రీ డరుగారు బయటికి రాదు. మొన్న నే శంఖచక్రాంకములు వేయించుకొని, వైష్ణవేష్టి చేసినాడు. ప్రొద్దున్నే రామాయణపారాయణమయి పాశురములను చదివితేకాని, స్మార్తులను చూడదు.

బాపి—మునుపు ఆదివారం ఆదివారమూ స్వాములకండరికీ గంధసేవ జరిగేది. యిప్పుడు జరుగుతూవున్నదా?

శ్రీసా—దివ్యంగా జరుగుతూవున్నది. స్వాములందరూ తిరుమణితిరుచూర్నములు ధరించుకొని, మెడనిండా తులసిపూసల తావళములు వేసుకొని, ద్వాదశోర్ధ్వపుండ్రములతో శ్రీమహావిష్ణులవలె కూర్చుండి పుండగా, ద్రావిడభాషతో దివ్య ప్రబంధములు చదువుతూ చందనసేవ చేసేసమయముగ యీసావిడికలియుగ వైకుంఠములాగున వుంటుంది.

[స్త్రీడరు నీతాపతి రావుగారు ప్రవేశించుచున్నారు.]

నీతా—శ్రీమతే రామానుజాయనమః. బాపిరాజుగారూ! మీరీమధ్య నాకు వక్కకేసా యిప్పించడం చూనివేసినారు. యిలా దయతప్పడం న్యాయమేనా?

బాపి—మీరీలా అనిపోతారనే వకాల్తునామా యిప్పించముకు వకరిని తీసుకొని మరి మీదర్బనానకు వచ్చినాను. ఈకుంభకోణపు పంచెలు యెప్పుడు తెప్పించినారు?

నీతా—మొన్ననే తెప్పించినాను. మీవయిపునయెక్కడయినా మంచితులసికరలువుంటే సంపాదించి పెడుదురూ, రామదాసుగారు తులసిపూసల తావళముచేసి పెడుతామన్నారు.

బాపి—ప్రయత్నంచేస్తాను.—నారయ్యా! నీకువచ్చిన నోటీసు పంతులుగారికి చూపించు.

నీతా—యితనిమీద యెవరైనా వ్యాజ్యం వేసినారా?

బాపి—యితను స్వార్జితంమీద సంపాదించుకొన్న పండుం భూమి తనకురావలెనని అక్రమంగా యితనితమ్ముడే యితనిమీద వ్యాజ్యం వేసినాడు. ఇప్పుడితనికి నోటీసు వచ్చినది.

నీతా—వాదితరపు స్త్రీడరుయెవరు?

బాపి—సూర్యనారాయణరావుగారు.

సీతా—శరిసరి! అతనివ్యాజ్యంబాగానేగల్గింది. ఆయనముండ యింట్లోకూర్చుండి పాస్తీకి సమయంయిచ్చి మాట్లాడుతాడా? కోర్టుకు తిన్నగావచ్చి హీరింగుచేస్తాడా? మొన్న బోగంవాళ్ళ పయంలో ఆయనా మరివక స్టేడరుగానూ పబ్లిక్ కోర్టులో తిట్టుకున్నందుకు మునసబుగారు యిద్దరికీ చెరివకరూపాయజరిమానా వేసి ప్రొసీడింగు చేసినారు. ముండయింట్లోకూర్చుండి వేళకు కోర్టుకురానందున, నిన్నగాక మొన్ననే ఆయనపట్టినవ్యాజ్యములు రెండు మునసబు గారు కొట్టివేసి, ప్యార్టీలను నష్టం స్టేడరువల్ల రాబట్టుకొమ్మని సెలవిచ్చినారు.

బాపి—ఇది అక్రమమయిన వ్యాజ్యంగనుక యేలాగైనాపాడు చేయించ వలెనని నేనే ఆయనకు వకాల్తునామా యిప్పించినాను. అతనితో తగాదాపడలేకయితను యేదుంభూమి యిస్తానని రాజీ నామాపడబోతే యిప్పుడుకూడా వృధాగా భూమియెందుకు పోగొట్టుకుంటావు. రాజీపడవద్దని యిలెనికి సలహా యిచ్చినాను. ఇంకా అడిగిచూడండి—యేమోయి! దొరయ్యా! నీతో అలాగని చెప్పినానా? లేదా?

దొర—మీరు సెప్పినారండి. ఇప్పుడు యాజ్ఞంకూడా కొట్టి వేయించవలెను.

బాపి—అదే, దానికేమి? వక్కనిముషంలో కొట్టివేయిస్తాను. సీతపతిరావుగారికి వకాల్తునామా యివ్వడమూ మరివకతరహాను జరగడమూకూడానా? వీరన్నచేత ఈయనకు వకాల్తునామా యెందుకు యిప్పించినాను కాననుకొన్నావు? ఈయనకేవలం విష్ణు మూర్తిపంటిపాడు. ఈయనపట్టినవ్యాజ్యం హగిహరాదులట్టిట్టయినా వ్యతిరేకంగా యెప్పుడూ తీర్చుకాదు.

దొర—అన్నింటికీ మిమ్మల్నే నమ్మకొన్నాను.

సీతా—బాపిరాజుగారూ! ఫీజుమాట దేమిచెవుతావ? చెయ్యి వలసినపని చాలావున్నది.

బాపి—వాది ఫదిరూపాయ లిచ్చినాడు. ఇతనూ అదే ప్రకారం యిస్తాడు.

సీతా—రామా నజ ! రామా నజ ! అంతతక్కువ ఫీజు నేను యెంతచిన్న కేజులోనైనా పుచ్చుకొంటానా ? ఆలాగంటి తక్కువ ఫీజు సూర్యనారాయణరావుగారివంటివారే పుచ్చుకోవలెనుగాని నావంటివారు యిరువైరూపాయలకే తక్కువెందలానూ పుచ్చుకోరు.

బాపి—దొరయ్యా ! పంతులుగారు యిరువైరూపాయలకు తక్కువపుచ్చుకోరు. పదిరూపాయలిప్పుడియ్యి. తక్కినఫదిరూపాయలూ హీరింగుకాలములో యిస్తువుగాని.

దొర—చిత్తం యేమయినాకొంచెము సదుపాయము చెయ్యి వలెను. (అనిరూపాయలిచ్చుచున్నాడు.)

సీతా—నాఫీజు కొంతయిచ్చినావు. యిఖిఖిద్దులు మరి పది రూపాయలు కావలెను. ప్లేటుమెంటు ప్లాంపురూపాయ; వకాల్తు నామాప్లాంపుఅర్ధరూపాయ; వాలంటరీ అర్ధరూపాయ; కంప్లయింటు నకలుకు నాలుగురూపాయలు; ప్రయివేటుఖర్చునాలుగురూపాయలు.

బాపి—కంప్లయింటు వకపేజీనిండాలేదే దానికంతఖర్చు యెందుకు?

సీతా—వాలంటరు బంతికి మూడేసి అక్షరముల చొప్పున వ్రాసిఆకాస్తాయెరవై పేజీలలో పట్టిస్తాడు; వేగిరం వ్రాసినందుకు అతని కేమయినా ఇయ్యవలెను. నకళ్ళపనిచూసే గుమస్తాకు కంపెరింగు ఫీజుకాక అర్ధరూపాయ అయినా చెతిలోపెడితేనేకాని నకలు వ్రాడిపడదు. అక్కడికీ నేను చాలా తక్కువ చెప్పినాను.

బాపి—ఆఖర్చులుతప్పవు. ఆరూపాలుకూడా యిచ్చివేసి వకాల్తుగామారూడ దస్కతుచెయ్యి. దొరయ్యా! నీవు హిరింగు నాటికి వచ్చేటప్పుడు పంతులుగారికి వకకావిడి వంగవరుగున్నా పెండలమున్నూ పట్టుకొని మరీరా.

సీతా—దొరయ్యా! మీపూరుదగ్గర అజేవోవూళ్ళో రాగి చెంబులు మహాబాగా చేస్తారట! నీవువచ్చేటప్పుడు మట్టులేని కుంభ కోణపు చెంబులవంటివి నాలుగుచేయించి తీసుకొనివస్తా.

బాపి—మీరు వైష్ణవేష్టి చేసినతరువాత బంధువులయిండ్లలో భోజనములుచేస్తూవున్నారా?

సీతా—బంధువులదాకాపోతాడు. నాభార్య చక్రాంకితము కాలేదు; దానిచేత భోజనముచేస్తానా? ఎక్కడకువెళ్ళినా నాకు స్వహస్తపాకము కావలెను.

బాపి—అబ్దికములకు స్మార్తులకు పెడుతూవున్నారా? వైష్ణవులకే పెడుతూవున్నారా?

సీతా—మాకు అదివక్కలే లోపముగావున్నది. వైష్ణవులు మనముచేసిన వంటలో భోజనముచేయరు. వారుచాలున వంటచేసి తిని, మిగిలిన అన్నముతో మనకుఅంటతప్పేలాలు యివతల పడ వేళినా వైష్ణవులకు పేడితేనేకాని మనపితృదేవతలకు గతులుండవు. వైష్ణవుడైనవాడు దినానికివైయ్యతప్పులు చెయ్యనియండి దిట్టముగా నొసటను నామము ధరించుకొని తులసిపూసల తావళములు వేసి కొన్నంతమాత్రముచేత మరణకాలమందు కేవలమూ వైకుంఠము నకు పోతాడు. అటువంటి పరమభాగవతోత్తములైన వైష్ణవులసేవ యెంతో పూర్వజన్మపుణ్యము గలవారికిగాని లభించును.

బాపి—దొరయ్య కనివెట్టుకొనివున్నాడు. ముందుగా అతని పని కానిచ్చి పంపివెయ్యండి. నేనుమీలో రహస్యముగావేరేసంగతి మాట్లాడవలసివున్నది.

సీతా—దొరయ్యా! నీవువ కాల్తురామామీద వ్రాలుచేసినావా? వ్యాజ్యం మనపక్షం కావడముకు వేరేరదుపాయంవున్నది. మున సబుగారికిమాధయిరూపా—ఇప్పుడెందుకులే పదిరోజులలో సాక్షుల పేరస్తుదాఖలుచెయ్యడముకు వస్తావుగనుక అప్పుడు మాట్లాడుదాము. నీవిప్పుడు వెళ్ళిపో. రాగిచెంబులమాట చురచిపోకుమా. దొరికేటట్టుతే స్వాములనిమిత్తం వకవంద విరవకర్రలుకూడా పట్టించుకునిరా.

దొర—చిత్తము దణ్ణాలండి. చెలవుపుచ్చుకుంటాను. బాపి రాజుగారూ! బసలోవుంటాను యేగిర మొస్తాడుకదా?

(అని వెళ్ళుచున్నాడు.)

బాపి—ఇందులో మీఫీజులో సఖంనాకు రావలెను. అంతకు తక్కువైతే వల్లపడదు. కిందటిమాట యిప్పించిన వ్యాజ్యములో నాకమీషనుపూర్తిగా యిచ్చినారేకాదు. అందుచేతనే యీమాధ్యమివద్దకు నేనుకేజులు తీసుకురావడంలేదు.

సీతా—అప్పుడుసామ్ము అవసరంవుండి వాడుకొన్నాను. ఆనాలుగు రూపాయలూ ఇవిగోపుచ్చుకోండి. (అనిచేతిలో వేయుచున్నాడు.)

బాపి—ఇందులో ఖర్చులుకూడా యెక్కువ పుచ్చుకొన్నాడు. ఆఆరురూపాయలూకూడా యిలాఇచ్చండి. కిందటిమాట బత్తుల వాళ్ళవ్యాజ్యం ఇప్పించినప్పుడు ఖర్చులకిచ్చిన సామ్ముకూడా వాడుకొని వ్యాజ్యం కోరట్లో దాఖలు చేసినారేకాదు. ఈమాటకూడా ఆలాగేచేస్తే మాటదక్కదునుమండి.

సీతా—ప్రతిదఫానూ ఆలాచేస్తానా? అప్పుడేమో సామ్ముతో అవసరమొచ్చి వాడుకొన్నాను. అప్పుడైనా ఫిర్యాదువాకా రానిచ్చినానా? వాళ్ళకు తెలిసి ఫిర్యాదుచేస్తామనడంలోలే మాయొంట్లోవాళ్ళ

వస్తువుతాకట్టు పెట్టి సొమ్ము తెప్పించి వెంటనే వాళ్ళముఖంమీద పార వేసినాను.

బాపి—అవును మీరు యెగ బెట్టినారని కాదు. చేతిలో ఖర్చుకు లేక వాడుకుంటే తరువాత యిబ్బందిపడవలసివస్తుంది.

సీతా—ఇప్పుడు కేజులు విస్తారం లేవుగనక అట్లా చెయ్యవలసివచ్చినది. ఈ వైష్ణవపక్షం అవలంబించిన తరువాత మునసబుగాదు నాకు తరచుగా కేజులు యిప్పించి సహాయంచేస్తూవున్నారు. ఇప్పుడు నాయం దందరికీ బహుగౌరవము.

బాపి—ఆరురూపాయలు కూడా దయచేస్తారా? హీరింగు కాలములో యిచ్చేదానిలో మీ ఫీజుమీద ఉండచూచుకొందురుగాని.

సీతా—ఇప్పుడు నాలుగురూపాయలు వుచ్చుకోండి. తక్కినవి యీదపాయిస్తాను. ఇప్పుడు కోర్టు వేళ అయినది. నేను భోజనముకు లేతునా? వైశ్యదేవముకూడా కావలెను.

బాపి—చిత్తము. (అని అందఱునూ లేచుచున్నారు.)

ద్వి తీ యాం క ము.

౧ ప్రదేశము—కోర్టుహాలు.

[స్ట్రీడరు సీతాపతి రావును, దొరయ్యయు, సాక్షులును, ప్రవేశించుచున్నారు.]

సీతా—దొరయ్యా! మునసబుగాదు వచ్చేలోగా సాక్షులకు కొన్ని సంగతులు బోధించవలసికన్పించి. సాక్షులమతీసుకొని నీవు యీ చెట్టుక్రిందకురా. మునసబుగాదు అడిగితే నీవు వీరన్ననాకు తమ్ముడు కాడని చెప్పవలెను.

దొర—మేమిద్దరము వక్కతల్లి కేపుట్టినప్పుడు అన్నదమ్ములము కామని యేలా అననండీ.

సీతా—నీకెందుకు? సాక్షులను నేను చెప్పినలాగున పలుకనిస్తూ. ప్లేటుమెంటులో మేముయిద్దరమూ సోదరులముకామని యింకాదు చేసినాము. మనంయిప్పుడు అందుకువ్యతిరేకంగా వాదించెయ్య గూడదు. వెనుకటి మునసబుగాదు ఫస్టుహీరింగురోజున, వాదీప్రతి వాదీ సోదరులగుదురా కారాఅని మొదటిసారంశము యేర్పర్చాను.

బొర—యిఖమీసి త్తం. నేను సెప్పవలసింది సెప్పినాను.

సీతా—నీ కేమీఫర్వాలేదు. నీవ్యాజ్యం నీపక్షం చేయించే పూచినాది. సాక్షులు మీప్రాల్లోవాళ్ళులే బాగుండును.

దొర—చూప్రాల్లోవాళ్ళు లక్షవరాలిచ్చినా, మేమిద్దరమూ అన్నదమ్ములుకామని పలుకదు.

సీతా—చేబియ్యం వీరయ్యా! నీవు మొదటిసాక్షివి. యీలారా వీరిద్దరూ అన్నదమ్ములుకావని చెప్పుతున్నావుగదా? ఆసంగతి నీకు యేలాగు తెలుసునంటే యేమిచెప్పుతావు.

వీర—తక్కిన రెండురూపాయలూ చేతిలోపడ వేస్తేనేకాని సాక్ష్యంపలుకను. తీరా సాక్ష్యంయిచ్చినతరువాత సొమ్ముయెగ పెట్టిన మహానుభావులను యెండర్నోచూచినాను.

సీతా—దొరయ్యా! ఆరెండురూపాయలూకూడా యిచ్చి వెయ్యి—వీరయ్యా! ఇక నేనడిగినమాటకు జవాబుచెప్పు.

వీర—నేను చిన్నప్పటినుంచీ వాళ్ళప్రారాధిక మూబంధువులను చూచేదిమి త్తం వెళుతూ వచ్చావుండడంచేత యెరుగుదునంటాను.

సీతా—అలాకాదు. పదిరంవత్సముల క్రిందట వీరన్నతండ్రి పోయినప్పుడు నేను వాళ్ళప్రాల్లోనేవున్నాను. అప్పుడు వీరన్న వక్కడే కర్మచేసినాడు. దొరయ్య మయిలబొట్టుపెట్టుకోలేదు. అందు చేతయెరుగుదుననిచెప్పు. ఇదిజ్ఞాపకం వుంచుకుంటావా?

వీర—తెల్లవారిలేస్తే యాభై సాక్ష్యాలిస్తూ వ్యాజ్యాలతో దేవుళ్ళాడేముండాకొడుకును యీరెండుముక్కలూ జ్ఞాపకంవుంచుకోలేనా?

సీతా—ఓరీ! దూదివెంకయ్యా! నీవు రెండోసాక్షివి. నిన్న తాగడానికి కావలెనంటే నీసొమ్ము ముందర్తిగానే యిప్పించివేసి నానుగదా? నేను బంధువుణ్ణి అనిచెప్పా. వీరయ్యగారితో చెప్పిన దాన్ని విన్నావుకదా? నీకు యెరువుయిప్పించిన జరీపాగా బంగారపు మురుగులూ జాగ్రత—అడుగో వాగ్ములాలువ్రాసే గుమస్తా కాళ్ళ రామయ్యగారు వస్తూవున్నారు.

రామ—యీవేళ మీవ్యాజ్యం సాక్షులవిమర్శకు వస్తుంది. మునసబువారి సవారీ వీధిలోపెట్టినారు. రావడంతోనే ముందుగా మీవ్యాజ్యమే యెదట బెడతాను. యేమియిప్పిస్తారోనుమండి! వాగ్ములాలు వ్రాయడంలో చాలాసహాయం చేస్తాను.

సీతా—దొరయ్యా! నీవ్యాజ్యం అంతా వారుచేసేసహాయంలోవున్నది. సాక్షులవాగ్ములములలో రెండు దిట్టమయిన ముక్కలువేస్తే అప్పీలుకు వెళ్ళినా తీర్పుతిరిగిపోదు.

దొర—యీయన మునుపటి మునసబుగారు కారేమండి? ఆయన యెక్కడకు యెల్నారు?

సీతా—ఆయన సెలవువుచ్చుకొని శ్రీరంగనూత్రకు వెళ్ళినారు. ఈయన బందరునుంచి ఆక్టింగుగావచ్చినారు. బహునమ్మదయినవారు. ఈయనపేరు శ్రీరామమూర్తిగారు.

[మునసబుగారువచ్చి బెంచియెక్కుచున్నారు.]

మున—రామయ్యగారూ! యీవేళ హీరింగువేసిన రెండు నెంబర్లు పయికితీసి ముందుగా యేకకాలమందు రెండుకేజల

స్త్రీ డర్లనూ పిలిపించి విమర్శపెట్టండి. సారాంశము లియ్యవలసిన కేజులో రికార్డు నాచేతికిచ్చి, దానిలో స్త్రీ డర్లనుకూడా యిలా రమ్మనండి.

రామ—చిత్తము. యేమోయిబంట్రోతు ? మునసబుగారి శలవయిందని స్త్రీ డర్లనందరినీ యిలాపిలుచుకొనిరా.

[స్త్రీ డర్లు అయిదారుగురు వచ్చుచున్నారు.]

రామ—సూర్యనారాయణరావుగారూ ! మీసాక్షులు హాజరుగావున్నారా ? ఒక్కమాటు మీరీలాగునరండి. (అని స్తంభము చాటునకు తీసికొనిపోయి) యిదీ భూసంబంధమైనవ్యాజ్యం. పార్టీతో చెప్పి యేలాయిప్పిస్తారోసుమండి. వాగ్ములాలు వ్రాయడంలో కావలసినంత సహాయంచేస్తాను.

సూర్య—నే నాపార్టీతో యిదివరకే చెప్పినాను. ఇందులో మునసబుగా రేమయినా రెండో పార్టీ వద్దనుంచి వుచ్చుకొన్నారా ? ఇంకా బేరం ఫరిష్కారం కాలేదని విన్నాను. నేనున్నవరదరాజుగారి ద్వారా బేరంపెట్టినాను.

మున—ఏమయ్యా ! రామయ్యగారూ ! సాక్షులువచ్చినారు ప్రమాణంచేయించండి.

రామ—చిత్తం. సీతాపతిరావుగారూ ! మీసాక్షులుకూడా వచ్చి హాజరుగావున్నారుగదా ?—నేనీ కేజులో వాగ్ములాలు వుచ్చుకొంటాను. రెండవ కేజులో తమరు స్వయంగా వ్రాస్తారుకానాండి ?

మున—అవును. సాక్షి వాగ్ములములు మేము యీ కేజులో స్వయంగా వుచ్చుకొంటాము. మీరు మీ కేజు కానియ్యండి. సుబ్బారావుగారూ ! లింగరాజుగారూ ! మనము మనకేజు చూచుకొందామురండి.

సూర్య—పుల్లయ్యా ! నీవు వాదినిన్నీ ప్రతివాదినిన్నీ యెరుగుదువుగదా ?

సీతా—అట్టే! అట్టే! అట్టే! ఇది లీడింగుక్వశ్చను. రామయ్య గారూ! ఇది అడగనియ్య కూడదు.

రామ—ఈప్రశ్న కేమీ అభ్యంతరంలేదు. అడగనియ్యవచ్చు—

సీతా—కాదుకాదు. కోర్టువారితో మనవిచేసిమరీవ్రాయండి.

మున—ఏమిటయ్యా? యిల్లగిరిపోయేటట్టుగా కేకలు వేస్తూ వున్నాడు?

రామ—మీరు వేరేవాగ్మూలం వ్రాసుకుంటూ వినడంలేదు. సీతాపతిరావుగారు లీడింగుక్వశ్చను—

మున—లీడింగులేదు గీడింగులేదు. తీర్పుచెప్పేవారం మేము వున్నాము. అడిగినప్రశ్న అల్లా వ్రాసుకోండి.

సూర్య—ఏమండోయి రామయ్యగారూ! మీరు రెండోవ్యాజ్యంలో సాక్షి చెప్పినమాట వ్రాస్తూవున్నాడు? అది మాసాక్షి చెప్పినమాట కాదు—పుల్లయ్యా! దొరయ్యా వీరన్నా యిద్దరూ అన్నదమ్ములేకదా?

రామ—అప్రశ్న మీరడగకూడదు. వారిద్దరూ యేమవుతారని అడగండి.

సీతా—దొరయ్యా! చూచినావా? గుమాస్తాగారు మనకు యేలా సహాయం చేస్తూవున్నారో.

పుల్ల—వీరన్నా దొరయ్యను యిద్దరూ అన్నదమ్ములవుతారండీ.

రామ—“వీరన్ననూ దొరయ్యనూ సేనుయెరుగుదును. వారిద్దరూ అన్నదమ్ములవుతారని విన్నాను” ఇంతేకదా?

సూర్య—“విన్నాన” న్నమాట సాక్షి చెప్పలేదు. మీరా మాటతీసివెయ్యవలెను.

రామ—వినకపోతే అతనేమి పుడుతూవుండగా దగ్గిరనుండి చూచినాడా యేమిటి? అదంతావకటే. సూర్యనారాయణరావు

గారూ! మీరు ప్రతిస్వల్పహంశంలోను యిటువంటి అభ్యంతరాలు చెప్పకండి. కోర్టువారుంటే కోపపడుతారు.

సూర్య—ఇప్పుడు తగాదాపడుతూవున్న పందుంభూమి యెవరి హక్కు.

పుల్ల—పందుంభూమినాండి? దొరయ్యది—

రామ—“తగాదాభూమి పందుమున్నూ దొరయ్యదికాదు. వీరన్న హక్కు” అంతేనా నీయభిప్రాయము?— సీతాపతిరావు గారూ! మీరు క్రాసుయెడ్జామి సేషన్ చేస్తారేమో చెయ్యండి.

సీతా—నీవుయెప్పుడయినా దొంగతనము చేసినావా? మఱి యేమయినా—

సూర్య—ఇదివూరికే సాక్షిని అవమానపర్చడానికి అడుగుతూ వున్నాడు. పబ్లికుని దర్శనం లేనిదీయిటువంటి ప్రశ్న అడగనియ్యకూడదు.

సీతా—పోనియ్యండి—పుల్లయ్యా! నిన్నీలాగు తప్పుసాక్ష్యం చెప్పమనినీస్తే డరుగాడు చెప్పినాడుకదా?

సూర్య—పైకిబిళ్ళగోచీ పంగనామాలూ పెట్టుకొని పార్టీల సొమ్ము హరిస్తూ నీకుమల్లే నేను డబ్బువుచ్చుకొని పార్టీలో తిరిగి పోతా ననుకొన్నావా?

సీతా—నీహర్యాదా నామర్యాద అందరికీ తెలుసును. నీలాగు నేనేమీ బోగందాన్ని వుంచుకోలేదు!

సూర్య—బోగందాని పేరెత్తబోకు. ఇంకా యేమయినా నన్నంటే పడతాను గాని ఆడవాళ్ళసంగతి తెస్తే బాగాజరగదు. నీకుమల్లే నేనేమి గోడలు దూకడంలేదు.

మున—ఏమయ్యా! మీరిద్దరూ అలాపోట్లాడుతూ వున్నాడు. కోర్టువారికి కోపంవస్తే కంటెంపు ఆఫ్ కోర్టుకిందపెట్టి శిక్షించి పోతారు సుమండీ. మెల్లిగామాట్లాడండి.

రామ—సీతాపతిరావుగారూ! ఇఖ మీసాక్షినిపిలవండి.

సీతా—కోర్టువారు చిత్తగించవలెను. మాసాక్షి బహు ఘరానామనిషి. కూర్చో వడముకు సెలవిప్పించవలెను.

సూర్య—వీడు యేపెంటమీదపడితే ఆపెంటమీద తిరుగుతూ, జూదాలపాకలకాడ తాగిపడివుంటాడండి. బట్టలు పడిదెకు తెచ్చుకొని మురుగులెక్కడివో యెరుపు తెచ్చుకొని పెట్టుకొన్నాడు. వీణ్ణి కూర్చో పెట్టకూడదు.

వెంక—మీరు కల్లుపాకకాడికి రాత్రిళ్ళు త్రాగడానికి వచ్చినప్పుడు, మమ్మల్ని మీరక్కడచూచి—

సూర్య—ఛీఛీ. నోరుముయ్యి. నేను కోర్టువాతో మనవి చేస్తూవుంటే, మధ్య నీవుమాట్లాడుతావు! కోర్టువారుచిత్తగించి నారా? సాక్షియేలాగు మిగలమాటలు రానిస్తున్నాడో?

మున—సాక్షినికూర్చోపెట్టివాగ్మూలముపుచ్చుకోండి. రామయ్య గారూ! ఇఖ యిలాగంటివేమీ కోర్టువారి నోటీసులోకి రానివ్వకండి.

సీతా—మీరు దొరయ్యను వీరన్నను యెరుగుదువా? పొర పడి అన్నాను. యెరుగుదురా?

వెంక—యెరుగుదును. వాళ్ళిద్దరూ అన్నదమ్ములుకారు. దొరయ్య తండ్రిపోయి నప్పుడు వీరన్న మయలబొట్టు పెట్టుకో లేదు—స్తీడరుగారూ! మరచిపోయినాను— అతని తండ్రిపోయి యెన్నాళ్లయినదండీ?

సీతా—ఫదిసంవత్సరములకింద వీరన్నతండ్రి పోయినప్పుడు దొరయ్యమెలబొట్టు పెట్టుకోలేదు. కర్మ వీరన్న వక్కడుమాత్రమే చేసినాడు—రామయ్యగారూ! వ్రాయండి.

సూర్య—సాక్షి చెప్పేదిఒకటి స్తీడరుగారుచెప్పేది వకటినా? రామయ్యగారూ! మీరు సాక్షిచెప్పినట్టు వ్రాయండి.

రామ—సాక్షి ఆయన చెప్పినట్టే చెప్పినాడు. నాకు యేమీ భేదం కనిపించలేదు. కావలిస్తే మళ్ళీ చెప్పమందాము.

సీతా—నీవు—ఓన్! నీవనివస్తావస్తుంది. మీరు తవ్వల వీరన్నకు ముఖ్య స్నేహితులు కారా?

రామ—అది ఇరిలి వెంటు ప్రశ్న. మతివక ప్రశ్న వెయ్యండి. నేనీ ప్రశ్న వ్రాయను.

సీతా—కోర్టు వారు యీ సంగతి నోటు చెయ్యవలెను. నేనీ ప్రశ్న అడిగితే గుమాస్తా గారు వల్లపడదంటారు.

మున—స్థల వ్యాజ్యముకు బంధువులయితే నేమి కాకపోతే నేమి? మీ వ్యాజ్యముకు సంబంధించిన ప్రశ్న అడగండి.

సీతా—మూ వ్యాజ్యానికంతా ఇదే ముఖ్యమయిన ప్రశ్న. అడగ నియ్యకపోతే కోర్టు వారు రికార్డులో నోటు చెయ్యవలెను. కోర్టు వారు రీలాగున ముఖ్యమయిన ప్రశ్న అడగనియ్యకపోతే ఇఖి నేనీ సాక్షిని విమర్శ చేయించుకొను.

రామ—సూర్యనారాయణ రావు పంతులు గారూ! మీరు క్రాసు సవాళ్ళు వేస్తారా?

సూర్య—వెంకయ్యా! నీవు దొంగ సాక్షుని చ్చినందుకు సబు మేజిస్ట్రేటు గారు నెల్లాళ్లు వరకం వేసినారా? లేదా?

వెంక—నా కొక్కడి కేయేమి? మహామహావాళ్ళకు వేసినారు. కాలం వస్తే యెవరికి తప్పదు? వెనుకటి మునుసబు గారు మీకు జనుమానా వెయ్యలేదా?

సూర్య—అడుగో! అడుగో! ప్రతివాది తాలూకు మొదటి సాక్షి చేబియ్యం వీరయ్య యీ సాక్షి చెప్పేది వింటూవున్నాడు. కోర్టు వారు అవతలికి పంపించవలెను.

మున—ఇవాళ ఒక కేజూ మర్తబై నదికాదు, మీ కేజురేపు
క్లోజు చేస్తాము, యీ పాటిచాలించండి. [అని లేచుచున్నారు.]

౨ ప్రదేశము—కోర్టుహవుసు.

[మఱిగొందరు స్త్రీ డర్లు కూర్చుండియుండగా సీతాపతి రావుగారు
పార్టీలు మొదలయినవారితో ప్రవేశించుచున్నారు]

సీతా—సోమయాజులుగారూ! మీరింత కాలమునుంచి స్త్రీ డర్
చేస్తూవున్నారుగాదా? యింతలంచాలుపుచ్చకునే మునసబును మీ
రెక్కడయినా చూచినారా?

సోమ—యిదియేమిలంచము? ఆజిల్లాలో జగన్నాథ-పంతులు
గారున్నారు. ఆయన ఫర్తిముంసఫీలో నాలుగులక్షలరూపాయలు
సంపాదించి, పశువులు కడుగుతాగడానికికూడా పెండింగోలెములు
చేయించినారు. వారింట్లో మొన్న పెండ్లిలో పార్టీలవల్ల యాభై వేల
రూపాయల కట్నాలువచ్చినవి.

సీతా—ఆజిల్లాలో యేలావున్నవోకాని యిక్కడ ప్రజలు బహు
క్షోభపడుతూ వున్నారు. మొన్న కొత్తూరువారి న్యాయమయిన
వ్యాజ్యంలో లంచంయివ్వడానికి సొమ్ములేకపోతే మాన్యంఅమ్మించి
నాలుగువందలరూపాయలు పుచ్చుకొన్నాడు. నాలుగురోజులక్రిందట
బాపన్న కేజులో సాక్షులను కమ్మిట్టచేస్తానని కోర్టుపెట్టి బెదిరించి
రెండువందలరూపాయలు పుచ్చుకొనివదిలిపెట్టినాడు. ఈవ్యవహారం
చూస్తే పచ్చిఘోరకలిగావున్నది.

సోమ—వాటికన్నిటికీ యేమిగాని మీ వ్యాజ్యం ఖమాయిషు
యేమయినది?

సీతా—వరదరాజుగారి ద్వారా వాది వీరన్నదగ్గర నూట యాభై రూపాయలు పుచ్చుకొని అన్యాయంగా భూమి అతనిపక్షం చెయ్యడానికి సిద్ధపడినాను. ఇప్పుడుకోర్టుకు రావడంతో నే తీర్పు చెబుతాడు. మేము కూడా నూటరూపాయలవరకూ యిస్తామని బేరం పెట్టినాము. అసలుభూమి రెండువందల రూపాయలకంటే యెక్కువ చెయ్యదు.

సోమ—మొన్న నేను స్త్రీడరుగావున్న బత్తులవారి వ్యాజ్యంలో ఉభయపార్టీలవద్దనుంచీ సొమ్ము పుచ్చుకొని సహంభూమికినూత్రమే తీర్పుయిచ్చి తక్కినసగముకు దావాకొట్టివేసినాడు. ఇంకానయం మీ వ్యాజ్యంలో ఇద్దరిదగ్గరూ పుచ్చుకోలేదు.

సీతా—పాతికరూపాయలపై ఖర్చులు లేకుండాచేస్తామని మాకు రాయబారం పెట్టినాడు. పండుభూమిపోగా యాభైరూపాయల ఖర్చులదగ్గరనా? ఇవ్వవద్దని పార్టీతో నేనే చెప్పి నూన్పించినాను.

సోమ—అదుగో మునసబుగారి సవారీ వర్తూవున్నది. సిద్ధముగా వుండండి.

[మునసబుగారు ప) వేశించుచున్నారు.]

మున—ఏమయ్యా! సీతాపతిర వుగరూ! మీమొదటి సాక్షిని విమర్శ చెయ్యడం జరూరా? అతనివల్ల యేసంగతి రుజువుపడుస్తారు?

సీతా—అతనిసాక్ష్యం మా ఖ్యంగా కావలెనండి. అతనివల్ల .వాదిన్నీ ప్రతివాదిన్నీ వక్కతండి) బిడ్డలుకారనిన్నీ పృథగ్భాషాశ నమూచేస్తూ వేరేవేరే వున్నారనిన్నీ రుజువువుతుంది.

మున—ఇంతేనా? మరియేమైనావున్నదా? మేమాసాక్ష్యం నమ్మము. మీరు స్త్రీడరులై పుడికెరివాదికియిచ్చే సలహా సోదరునికి భాగంయివ్వకండా హరించుచునా?

సీతా—చిత్తము. ఇది కేవలము అక్రమమయిన వ్యాజ్యం. కోర్టువారు బాగాపరిశీలించి న్యాయం దయచేయించవలెను.

మున—రెండువందల రూపాయలు జీతంపుచ్చుకుంటూ మేము కోర్టుమీద కూర్చోవడం న్యాయం దయచేయడానికేనా మరియెందు కైనానా? మీరనేమాటలుచూస్తే కోర్టువారు న్యాయంచేస్తారనే టట్టు భావం తేలుతూవున్నది. కంటెంపు ఆఫ్ కోర్టుకింద శిక్షిస్తాము సుమండి.

సీతా—నేనుఅలాఅనలేదండి. న్యాయందయచేయించుకున్నాను.

మున—అదుగో మళ్ళీ ఆమాటేఅంటారు? రామయ్యగారూ! ఈయనవద్ద కయిఫియ్యతు పుచ్చుకోండి.

సీతా—చిత్తము. కోర్టువారు అగ్రహంమాని తీసుంచవలెను.

మున—తీసుంచడంలేదు గిమించడంలేదు— వ్రాయవయ్యా. డిస్ట్రిక్టుకోర్టువారికి ఈస్టిడరునుబరతరపు చెయ్యడానికి అర్జీవ్రాయండి.

సీతా—చిత్తము. చిత్తము.—

సోమ—ఘోరుకోవయ్యా. కోర్టువారికి కోపంవస్తూవుంటే మళ్ళీ మాటాడుతారు.

మున—సోమయాజులుగారూ! మీరు నేనుచెప్పమన్నాన్ని హేడ్డుగుమాస్తాతో చెప్పి జప్తు వారంటు వ్రాయించి తెచ్చుకోండి. కంప్లయింటు తయారైన మీదట నిన్నటి తారీఖుపెట్టి ఫయిలు వేయింతాము. దాఖలు కాగితాలబుక్కులో స్థలంవదిలిపెట్టుకొని నాలుగోగుమాస్తాతో చెప్పండి.

సోమ—చిత్తము. ముందుగా వారంటుపుచ్చుకొని ఆస్తిజప్తు చేస్తే తరువాత కంప్లయింటు మెల్లగా ఆలోచించివ్రాయవచ్చును.

మున—అలాకాదయ్యా! ఇక్కడం తాఫితూరీకోరులువున్నారు. కంప్లయింటుకూడా నిన్నటి తారీఖుపెట్టి రేపుకోర్టు వేళకు సిద్ధము

చేయించండి.—సూర్యనారాయణ రావుగారూ! నిన్నటిమీ కేసులో హీరింగుచేయండి.

సూర్య—కోర్టువారికి విశదమయివున్న దానికంటే నేను హీరింగులో చెప్పేది యేమున్నదండి? ఏనా హీరింగుచెయ్యడం ఆచారంగమక రెండుముక్కలు చెపుతాను. (హీరింగు)

“మావాదం ఘరానాసాక్షులవల్ల పూరాగాదుజవయినది. వాదివీరన్న బహుపెద్దమనిషి. కొటివరహాలిచ్చినా యెప్పుడూఅబద్ధం ఆడేవాడుకాదు. యీ వెధవ పండుంభూమికోసం అబద్ధపువ్యాజ్యం వేస్తాడాండి? అతనిమొఖం వక్కసారిచిత్తగిస్తే కోర్టువారే వ్యాజ్యం అతనిపక్షంచేస్తారు. ప్రతివాది వాదిహక్కు హరించవలెనని చూస్తూ వున్నాడు. అతని ముఖంచూస్తేనే అతనివాదం అక్రమమయినట్టు కోర్టువారికి విశదమవుతుంది. అతనిసాక్షులందరూ పోర్జరీకోరులు; డబ్బుపుచ్చుకొని కూటసాక్ష్యం చెప్పినాడుగాని వారి మాటలలో వాస్తవం యెంతమాత్రమూలేదు. ప్రతివాదియిచ్చిన స్టేటుమెంటు కున్నూ సాక్షులచెప్పిన సాక్ష్యముకున్నూ చాలాభేదంగావున్నది. ఈస్టిడరుగాదుకూడా యిటువంటి అక్రమపుదావాలలో దిగేవారే. కాబట్టి పయినిచెప్పిన హేతువులన్నీ చిత్తగించి కోర్టువారే వాది పక్షంగా తీర్పుచెప్పవలెనని ప్రార్థిస్తున్నాను.”

మున—ఏమయ్యా! వాదిస్టిడరుగాదు చెప్పినదానికి వప్పుకుంటారా? లేక యేమైనా మీదుకూడా హీరింగుచేస్తారా? ప్రతివాది తరపున మీరుచేసేవాదం యేమున్నది? పూరుకోరాదా?

సీతా—నాహీరింగుచిత్తగిస్తే యావత్తునిజంకోర్టువారికివిశద—

మున—కోర్టువారికి యిదివరకే విశదమయివున్నది.

సీతా—(తనలో) వాదిదగ్గర నూటయూభైరూపాయలూ వుచ్చుకొన్నప్పుడే విశదమయినది. (పయికి) అయినా నాహీరింగు

చిత్తగించవలెను. నాహీరింగు సాంతముగా విన్నమిడట కోర్టువారి కేమిలోచునో!

మున—తోచవలసిన దేమిటో యిదివర కేలోచినది. వృథా కాలయాపనం. అయినా కానియ్యండి.

సీతా—కోర్టువారు పుత్తరం వ్రాయడం నూని వేసి శ్రద్ధగా వినవలెను. (హీరింగు) “వాదిన్నీ పతివాదిన్నీ వక్కతండ్రిబిడ్డలు కాదు. పితండ్రి పెత్తండ్రిబిడ్డలు. వారితండ్రిలే పంచుకొని విభాగాలైనారు. అంతేకాకుండా యీభూమి దొరయ్య స్వార్జితము; ఆ భూమికొన్న యిరవై సంవత్సరములనుంచీ ప్రతివాది భుక్తంలోనే వుంటూవున్నది. ఆరంగతి సాక్ష్యంవల్ల పూర్తిగా రుజువైనది. వాదికి దానిలో హక్కు కలిగివుంటే చాలాకాలంకిందటనే వ్యాజ్యం తీసుకొని రావలసివున్నది. కాలనిబంధన చట్టప్రకారం పన్నెండేళ్ళలోగా వ్యాజ్యం తెచ్చుకోలేదు గనుక దీనికి కాలదోషం పట్టింది. అంతేకాకుండా వాది కంప్లయింటులో యీభూమి పెద్దలు సంపాదించిన దంటాడు. సాక్షి చెప్పటంలో ప్రతివాది కొన్నాడని—

మున—ఏమిహీరింగు? ఎంతసేపుచెప్పినా ఎక్కముక్కఅయినా వ్యాజ్యానికి సంబంధించినది చెప్పడంలేదు. ఈపాటి చాలించండి.

సీతా—ఇంకా ముఖ్యమయిన రెండుహంశములున్నవి—

మున—కోర్టువారికి విశేషతొందరయిస్తే జరుమానావేస్తారు. (పెట్టెలో చెయ్యిపెట్టి వెదకుచు) రామయ్యగారూ! వుదయమున యీవ్యాజ్యంలో వ్రాసినతీర్పుమీద చూస్తూవుండగా నేకాదా యీ పెట్టెలో పెట్టినాను. కనబడలేదేమండీ?

రామ—వరదరాజుగారిదస్తూంతోవున్న చిత్తునుచూచి సాపు వ్రాయడంలో మీరొక వేళ పెట్టెలో వేసుడం మరిచిపోయినారేమో?

మున—లేదు లేదు. చిత్తు కాగితము చింపి వేసి తరువాత సావు తీర్చు జాగ్రతగా యీ పెట్టెలో పెట్టినాను. ఇరుగోదొరికినది. మరి వక కాగితపు మడతలో దూరినది — నీ తాపతిరావుగారూ! ఖచ్చల విషయమై మీ రేమీ యింకా ఆలోచించుకోలేదుగదా?

నీతా—చిత్తము. పార్టీతో చెప్పినాను. అతను వప్పకుండా వున్నాడు.

మున—అతని యేమి ముగ్ధత కే చెప్పినాము. అపైని మీ యిష్టము. తీర్పును స్తామువినండి. (అని చదువుచున్నాడు.)

“వాది దాఖలు చేసిన కంప్లయింటున్నా ప్రతివాది తాలూకు ప్లేటు మెంటున్న ఉభయవాదులూ దాఖలు చేసినదస్తా వేజులున్నా సాక్షివాగ్దులములున్నా హీరింగు కాలమందు ఉభయస్టి డర్లు చెప్పిన సంగతులున్నా చిత్తగించడమయినది. ప్రతివాది తరపున వచ్చిన సాక్ష్యంకోర్టువారెంతమాత్రమూ విశ్వసింపజాలరు. సాక్ష్య మిచ్చేటప్పుడు ఆసాక్షులవై ఖరీ చూడగా వాళ్ళు కూటసాక్షులయి నట్లు స్పష్టమయినది. అంతేకాకుండా కేవలం సాక్ష్యమునేనమ్మి తీర్పుచెప్పేపక్షమున పార్టీలకు అన్యాయం జరుగుతుంది. ఇక్విటీకూడా ఆలోచించవలెను. వాది కంప్లయింటులో వ్రాసుకొన్న దానికంటే సాక్షి విరుద్ధంగా చెప్పినా, సాక్షి మోస్తరుమాస్తే అబద్ధం చెప్పేవాడు గాతోచలేదు. నేర్చుకొనివచ్చిన సాక్ష్యంఅయితే తేడాలులేకుండా వుంటుందిగాని విజయమునదానిలో వుండడం తటస్థించదు. వాది యీభై యేళ్ళు చెల్లించాడు. ఇంతవయస్సు చెల్లినతరువాత అన్నగారి విషయంలో అన్యాయానికివడిగడుతాడని వ్రాహించడానికి అనకాశం లేదు. కాబట్టి పయి బలములువ హేతువులనుబట్టి వాది దావా ప్రకారం పందుంభూమిన్ని ప్రతివాది స్వాధీనం తప్పించి వాది అధీనం

అధీనం చెయ్యడముకు తీర్పుచెయ్యడమైనది. ఖర్చులు” — ఇకమీద
వెళ్ళిపోవచ్చును.

సూర్య—ఖర్చులుమాట తీర్పులో వ్రాయించినారుకాదు.

మున—ఈరోజున యింటికాడ ఆలోచించి మీకిప్పించడం
న్యాయమనితోస్తే మీపక్షంగాను, న్యాయంకాదనితోస్తే ప్రతివాది
పక్షంగాను, రేపు కోర్టులో వ్రాసుకొనివచ్చి చెపుతాము—సీతాపతి
రావుగారూ ! నేనిందాకా చెప్పినసంగతి ఆలోచించుకోండి.

సీతా—చిత్తము. రేపువదయాన్న యేసంగతీ బసలో మనవి
చేస్తాను.

[అందఱు వెళ్ళుచున్నారు.]

తృ తీ యాంకము.

౧. ప్రదేశము—డిస్ట్రిక్టుకోర్టు స్టేడరుగారి యిల్లు.

[తనపార్టీ దొరయ్యను వెంటబెట్టుకొని సీతాపతిరావుగారు
ప్రవేశించుచున్నారు.]

సీతా—భాస్కరరావుగారూ ! చలపతిరావుగారు వున్నారా ?
ఆయనకు వకఅప్పీలు కేజులో నకాల్తురామా యిప్పించడానికి పార్టీని
తీసుకుని వచ్చినాను.

భాస్కర—ఇప్పుడేవస్తారుకూర్చోండి. వక కేజులో నకళ్ళదర
ఖాస్తుచేస్తే, రికార్డుకీపరుగారు యెడటిపార్టీ తరపున పదిరూపాయలు
పుచ్చుకొని రికార్డులో దస్తావేజు లేదంటూవున్నారు. అది జరూరుగా
కావలసివచ్చినది. మరి పదిరూపాయలుపార వేసిఅయినా ఆదస్తావేజు
తీసుకురావలెనని చలపతిరావుగారు వారియింటికి వెళ్ళినారు.

సీతా—మీకోర్టు రికార్డుకీపరుగారిసంగతి బొత్తిగా అన్యాయంగా వున్నది. మేముయినా చేతిలో బడిలేనేగాని కాగితం వూడి పడదు.

భాస్క—ఆయన తమలపాకులకట్ట కాడినుంచి లంచముపుచ్చుకుంటాడు. యెంతబీదవానినైనా పీడించి తుదకు రెండుడబ్బులైనా పుచ్చుకొని మరీకాగితం బైటపెడుతాడుగాని పూరికే పెట్టడు. ఇంత యెందుకు? కోర్టులో తనతో సరిగా వువ్వోగంచేసేవారివద్దనూ బంధువులవద్దనూకూడాపనివచ్చినప్పుడు సొమ్ముపుచ్చుకోనిదీపని చెయ్యడు. జమీన్ దారీవ్యాజ్యాలలో వందారెండువందలూపుచ్చుకొనిదస్తావేజులు చింపి కేస్తాడు. మొన్న నేనువక కేజులో యాభయిరూపాయలిచ్చి ముఖ్యమయినదస్తావేజు చింపివేయించినాను. అందుచేత మాపార్టీకి ఫదివేలరూపాయలు లాభంవచ్చినది. యెంతలేదన్నా రోజుకు ఫదిరూపాయలు కళ్ళచూడనిదీ ఆయన లేవడు. లంచంపుచ్చుకోని కటికముండావాడు వుండడంకన్న సొమ్ముపుచ్చుకొన్నా యీలాగు పనిచేసేవాడు వుండడంలాభ మేకాని వొక్కొక్కప్పుడు నష్టంకూడాకలుగుతుంది.

సీతా—మీరొక్కపర్యాయం శ్రమపుచ్చుకొనివెళ్ళి నేనువచ్చి నాననిచెప్పి చలపతి రావుగారిని పిలుచుకునివస్తారా? మేమువచ్చి చాలాసేపయినది.

భాస్క—మీరిక్కడకూర్చోండి. నేనునెళ్ళి యిప్పుడే తీసుకుని వస్తాను.

(అని వెళ్ళుచున్నాడు.)

సీతా—దొరయ్యా! యీయన స్త్రీడరుగారిగుమాస్తా. అతివాగుతాడు. వకమాట అడిగితే పదిమాటలు జవాబుచెప్తుతాడు.

దొర—యీస్త్రీడరుగారికి యిగిలీసువచ్చువాండి?

సీతా—ఇంగ్లీషు రాకపోతేయేమి? పనిమహాబాగా చేస్తారు. జమిందారీ కేజులు చాలామట్టుకు యీయన కేవల స్తవి. నీకెదురు? నీవ్యాజ్యంలో పనిఅంతా నేనుచేస్తానుకాదా?

దొర—మునసబు ఖర్చులైనా మనపక్షం చేసినాడుకాడ య్యా! అడిగినసొమ్ము—

సీతా—తాళు యెవరో వస్తూవున్నారు.

[చలపతిరావుగారు గుమాష్టాతోఁగలిసి ప్రవేశించుచున్నారు.]

భాస్కర—నేను వెళుతూవుండగా పంతులవారు దోవలోనే యెదురుపడ్డారు. మీరువచ్చి కనిపెట్టుకొని వున్నారనిచెప్పి శీఘ్రంగా తీసుకునివచ్చినాను.

చల—(కూర్చుండి) సీతాపతిరావుగారూ! తమరు విజయంచేసి యెంతసేపయినది? కొంచెం మూల్యాడవలసిన పంతుండగా రికార్డు కీపరుగారియింటికివెళ్ళి కార్యం బందోబస్తుచేసి వచ్చిగాను

సీతా—ఇతనితమ్ముడు యితనిమీద యీ మునసబుకోర్టులో వ్యాజ్యం వేసిరాడు. మునసబు లంచంపుచ్చుకొని అక్రమంగా వాది పక్షం తీర్చుచేసిరాడు. యీతేదీగో అప్పీలువాయిదా వెళ్ళిపోతుంది. మీరిందులో వకాల్తునామా పుచ్చుకొని అప్పీలు దాఖలు చెయ్యవలెను. ఫీజుసంగతి నేను మామూలుప్రకారంగా పరిష్కారముచేస్తాను.

చల—భాస్కరం! వకాల్తుగామా వ్రాసువయ్యా.

సీతా—అక్కరలేదు. నేనువ్రాయించితెచ్చినాను. దీనివూద అంగీకరించినట్టువ్రాసి అప్పీలుముసాయిదా తయారుచేయండి.

చల—భాస్కరం! ముందుగా మామూలుమతలబు వ్రాయవయ్యా. తరువాత అప్పీలు హేతువులు చెపుతాను.

సీతా—రికార్డువక్కసాగిచి తగిస్తారా? ఇదిస్థలసంబంధమైనవ్యాజ్యం. పండుంభూమిరావలెనని యితనిమీద తమ్ముడు వ్యాజ్యం వేసిరాడు.

చల—రికార్డు వేరేచూడవక్కరలేదు. ఇదివరకు లక్షవ్యాజ్యాలలో పనిచేసినాను. రికార్డుచూడకుండా అప్పీలు హేతువులు వ్రాయలేనా?

సీతా—పోనీ జడ్జిమెంటైనా వక్కసారి చదువుతానువివండి.

చల—అదీఅక్కరలేదు. సంగతులు మీరు చెప్పినారుచాలదా? వెనుక హీరింగు చేసేటప్పుడు చూస్తాను. జడ్జిమెంటైనాచూడకుండా మొన్నవక కేజులో హీరింగుచేసినాను. వ్యాజ్యం నిమిషములో నా పక్షమయినది.

సీతా—అందులో మీరు రెస్పాండెంటుతరపున వకాల్తునామా పుచ్చుకొన్నారా?

చల—వును. —భాస్కరం! అప్పీలు హేతువులు చెపుతాను వ్రాయి. ౧. కిందికోర్టుతీర్పు కేవలం పూచాలమీద మొకద్దమా ఐవున్నది. ౨. కిందికోర్టులాకున్న యిక్విటీకిన్నీ విరుద్ధముగావున్నది. ౩. వాదితరపున సాక్ష్యం యంతమాత్రమూ దుజువుకాలేదు. ౪. నాతరపున ఘరానాసాక్షులవల్ల పూర్తిగా దుజువైనది. ౫. యీ వ్యాజ్యంలో మునసపుగాదు కేవలం పొరబడ్డాదు. కాబట్టి యీపయి హేతువులను చిత్తగించి కిందికోర్టుతీర్పు తిప్పివేసి వ్యాజ్యంఖర్చులతో అప్పీల్లెంటుపక్షం చేయించవలెనని ప్రార్థిస్తూవున్నాను.

సీతా—అప్పీలు ముసాయిచా ఐనదిగనక ఇక మేము సెలవు పుచ్చుకొందుమా?

చల—ఇఖిమీరు వెళ్ళవచ్చును. హీరింగులో మీమనసు వచ్చినపని చేస్తాను.

దొర—(రహస్యముగా) సీతాపతిరావుగాదా! యీ వీడడు గాదు మహాఘట్టివాడలాగు వున్నాడు. వక్కాకాగితమయినాసూడకుండా సిటికలో అప్పీలుతయారు చేసినాడు.

సీతా—ఈయన బహుభుక్తివాడు. ఇంగ్లీషుష్టి డర్లనడ మేకాని వారు యింటికి వెళితే తిన్నగా మాటాడ నేమాటాడరు. పనిని వారి కంటే వీరే బాగా పనిచేస్తారు. యెటువచ్చి వారు ఇంగ్లీషుననాలుగు ముక్కలు వాగుతారు. అయినా గానీ జడ్జి వారిమాటలు వినడం వున్నదా? హీరింగుచేసినంత సేపూ చాకుతో గోళ్ళు తీసుకుంటూ కూర్చుండి చివరకు కిందికోర్టు తీర్పు ఖాయం చేసినామంటాడు.

చల—సీతాపతిరావుగారూ! మీతో వక సంగతి చెప్పడం మరిచి పోయాను. శిరస్తాదారుగారికి యిందులో యేమయినా ఫదిరూపాయల సొమ్ము యిస్తే నేకాని మనకార్యం కాదు.

సీతా—అలాగే జాగ్రత పెట్టిస్తాను. మధ్యాహ్నం కోర్టు వద్ద మాటాడుతాను. సెలవువుచ్చుకొందుమా?

(అని వెళ్ళుచున్నారు.)

౨. ప్రదేశము—డిస్ట్రిక్టు కోర్టు.

—: ౦ :—

[వీరస్వయ్య అతనిష్టి డరు కామరాజుగారును ప్రవేశించుచున్నారు]

కామ—వీరన్నా! నీవ్యాజ్యం జడ్జిగారు రావడంతోనే నీ పక్షంచేస్తాను. సం దేహములేదు. శిరస్తాదారుగారికి యిస్తామని వప్పుకున్న రూపాయలలో యిదివరకు యిచ్చిన యాభై రూపాయలూ పట్టుకుని వచ్చినావా? దొరగారి వద్దరికాడ్లు చదివే గుమాస్తాకు వప్పుకున్న పదిరూపాయలూ నీవు యిచ్చిన సొమ్ములోనుండి యిచ్చివేసినాను.

వీర—నేనంత సొమ్ముచ్చుకోలేనండి పాతికరూపాయలు డాఖలు చేసుకుంటాను.

కామ—పెద్దమనుష్యులకు మాటయిచ్చినతడవారే మరీవక
లాగు చెయ్యడం క్రమంకాదు. వెధవసొమ్ము నీవు పాతికరూపాయల
కోసం వెనుకతీస్తే, నిష్కారణంగా నీవ్యాజ్యం పాడవుతుంది.
ముందుకూడా మనకు ఆయనవల్ల కావలసినకార్యం చాలావున్నది.

వీర—తమసిత్తం. ఇటుగోరూపాయలు. (అనియిచ్చుచున్నాడు)

కామ—మీఅన్న యిల్లైమో కాలిపోయిందనివిని మీపూరు
వెళ్ళిపోయినాడని అతని స్త్రీడరు చలపతిరావుగారు చెప్పినారు
నిజమేనా?

వీర—నూపూరినుంచి వనిషివచ్చినాడు. ఇల్లు కాలిపోయిన
మాట నిజమే.

కామ—అరుగో దొరగారు వస్తూవున్నారు. ముందుగా మన
వ్యాజ్యమే వస్తుంది. గుమ్మములో నిలుచుండి సలాంచెయ్యి.

[జడ్జిగారు ప్రవేశించి, బెంచిమీద కూర్చున్నారు.]

డభేదారు—మాటాడకండి. దొరగారు జల్మానాయేస్తారు.
యెవరోయిబంటోతు పంఖాలాగు.

[కోర్టుగుమాస్తా ఆనందరావు కొన్ని రికార్డులుపట్టుకొని]
ప్రవేశించుచున్నాడు.]

ఆనంద—బంటోత్. చలపతిరావుగారినీ, కామరాజుగారినీ
పిలుపు. రా—డిస్ట్రిక్టు మునసబుకోర్టుఫయలు అసలు నెం ౧౬౭౮,
యీ కోర్టుఫయలు అప్పీలు నెం ౩౭౫౮ ప్రతివాది అప్పీల్లెంటు
తప్పల దొరయ్యతరపు స్త్రీడరు చలపతిరావుగారు, వాది రెస్పాం
డెంటు తరపు స్త్రీడరు. కామరాజుగారు—హాజరువున్నారా?

కామ—చిత్తము. హాజరువున్నాము.

చల—(దగ్గరనున్న మరియొక స్త్రీడరునుజూచి) నాయుడు
గారూ! కామరాజుగారు దొరగారితో యింగ్లీషున చెపుతూవున్నది
యీ కేజునుగురించేనా?

నాయు—అవును. మీ కేజులోనే హీరింగు చేస్తూవున్నారు.

చల—కోర్టువారితో నాది వొక్క మనవివున్నదండి. యీ కేజులో కామరాజుగారు చెప్పతూవున్నది కేవలం అబద్ధమండి. కోర్టువారిని పొరబెడుతూ—

ఆనంద—ఊరుకోవయ్యా. యెదటిప్పిడరు హీరింగు చేస్తూవుంటే మధ్య మాట్లాడుతావు! దొరగారికి తెలుగు తెలియదు వూరుకోండి.

చల—యీ వ్యాజ్యం వట్టి దొంగవ్యాజ్యమండి. కేవలం విరోధంచేత వచ్చినది. కిందికోర్టులో మునసబుగారు బహు అన్యాయం చేసినారు. యేలినవారు న్యాయం—

ఆనంద—ఈపాటి హీరింగుచాలించి వూరుకోండి. దొరగారు తీర్పు వినిపించబోతూన్నారు.

చల—దొరగారేమిటో ఇంగ్లీషున సెలవిస్తూవున్నారు.

ఆనంద—కిందకోర్టువారితీర్పునుతిప్పి వేయడానికియేమీసబబులు కనుపడడం లేదు గనుక కిందికోర్టుతీర్పు ఖాయంచేసి ఉభయకోర్టులలోనూ ఉభయవాదులకూ అయినఖచ్చులు అప్పిల్లెంటు యిచ్చుకోగలండులకు తీర్పు చేసినామని సెలవిస్తూవున్నారు.

కామ—(వెలపలకువచ్చి చెట్టుకింద నెవరితోనో మాటాడుచున్న వీరన్నమజాచి) వీరన్నా! దొరగారు వ్యాజ్యం మనపక్షం చేసినారు. నిర్ణయించుకొన్న ఫీజు యిదివరకే యిచ్చి వేసినావుగదా? యిక నాబహుమతి రావలెను. ఆమనిషి యెవరు? యేమి? వ్యాజ్యం గెలిచినదన్న సంతోషం లేకుండా అలాగు విచారంగా కనపడుతూవున్నావు?

వీర—నిన్నరాత్రి మాయొంట్లో దొంగలుపడి, వేరే మొగదిక్కు లేకపోవడంచేత సర్వస్వపారం దోచుకొనిపోయినారని

వర్తమానం తెచ్చినాడు. నా కేమీ తోచకుండావున్నది. ఇప్పుడీ మనిషితో వెళ్ళివచ్చి దర్శనంచేసుకొంటాను.

(అని వెళ్ళుచున్నాడు.)

3. ప్రదేశము — కేసవర గ్రామము.

[మునిసబుకోర్టు బేటామీనుదానయ్య వాదివీరన్నను వెంటబెట్టకొని]
(ప్రవేశించుచున్నాడు.)

దాన—పాతికరూపాయలకు చిల్లిగవ్వ తక్కువయితే నేను పుచ్చుకోను. వెధవది స్తిరా స్తిజప్తులలో పుచ్చుకొంటాను యాభయి రూపాయలు.

వీర—క్షయచేసి యీపదిరూపాయలూపుచ్చుకొని కార్యం సరపరాకీ సెయ్యండి. బాబూ! బాబూ! యింకోతూరి మిమ్మల్ని సమాధానం చేసుకుంటాను.

దాన—ఈమాటలేమీ నాదగ్గర పనికిరావు. నీవుయిస్తానన్న ఫదిరూపాయలూ హేడ్డుగుమాస్తాకేపోతవి. నేను చెప్పినప్రకారం ఇచ్చుకోనిపక్షమున, రెండురుబ్బురోళ్ళునున్న రెండుబక్కగొడ్లనూ జప్తు చేసుకొని వెళుతాను. రుబ్బురోళ్లు అమ్మితే కోర్టుకు పట్టించుకు వెళ్ళడానికి ఐదుకూలిలో నాలుగోవంతులేనా రాదు. మేతఖర్చు కూలివాడిజీతమూగాక ఈ బక్కగొడ్ల కాపలాక్రిందరోజువక్కంటికి ఆరణాల చొప్పున యాభయిరూపాయలైతే, అప్పుడు చచ్చినట్టు యిచ్చుకుంటావు.

వీర—బాబూ! బాబూ! మీరన్నట్టు డాకలుచేసుకుంటాను ఆలాసెలవియ్యకండి.

(అని సామ్మిచ్చుచున్నాడు.)

దాన—నేనుభోజనంచేసి ఫదిగంట లయినతరువాత జప్తుకు వస్తాను. బ్రాహ్మణయింట్లో రెండుకూరలతో వంటబాగా చెయ్యమని చెప్పి వచ్చినావా? మంచిని చిక్కనివి రెండుశేర్లు ఆవుపాలున్న అర్ధసేరు కమ్మని నెయ్యిన్నీకూడా వేగిరం నీవు యింటికివెళ్ళి పంపించు. నాకు పెందరాడే భోజనంచెయ్యడం అలవాటు; ఈలోగా కాళ్ళు గుద్దడానికి వకమంగలవాణ్ణి ముందుగా పంపించు.

వీర—ఇప్పుడు ముందుగా జప్తుకు వెళ్ళకపోతే ఆస్తి చెప్పాయీస్తాడు. నేనన్నీ జాగ్రత్త పెట్టిస్తాను. మనం వకతూరి యిప్పుడే యెళ్ళి కొన్ని వస్తువులు జప్తుచేసుకొని వత్తాం.

దాన—కోర్టురూల్సుకు వ్యతిరేకం చెయ్యకూడదు. ఫదిఘంట లయితేనేకాని జప్తుచెయ్యడానికి వల్లపడదు. నీవు బసకువెళ్ళి నేను చెప్పినట్టు జాగ్రత్తపెట్టించు.

వీర—సిత్తం (అని వెళ్ళిపోయినాడు.)

౪. ప్రదేశము—ఆగ్రామములోనే ప్రతివాది దొరయ్యయిల్లు.

[ఉదయము ఎనిమిదిగంటలనేళ అగినా దానయ్య ప్రవేశించుచున్నాడు.

వీర—యెవరండి మీరు మాయంటికివచ్చినారు?

దాన—(కోర్టు మొహరుతోవున్న కాగితము నొకదానిని పయికితీసి) యిదుగో వీరన్నకూ నీకూ జరిగిన వ్యాజ్యంలో వాది కయిన ఖచ్చలనిమిత్తం నీఆస్తిజప్తుచెయ్యమని వారంటయినది.

దొర—అయితే ఇప్పుడేనేస్తారండి?

దాన—ఆడవాళ్ళ మెళ్ళల్లోవున్న పుస్తెలకాడనుంచీ జప్తుచేసి కోర్టుకు పట్టించుకొని వెళుతాను.

దొర—ఖరుసులమొత్తం సెపిలే రొక్కం యిచ్చుకుంటాను.

బాబూ! బాబూ! నాయంటిగుట్టు బైటపడెయ్యవద్దు.

దాన-అసాము పుచ్చుకోవడానికి కోర్టువారి హుక్మలేదు. నీ వ్యవసాయానికికూడా భంగ వచ్చేటట్టు కాళ్ళూ మోకలూ పశువులుకూడా జప్తు చేసి తీసుకపోతాను.

దొర-బాబూ! బాబూ! మీ కేమయినా యిచ్చుకుంటాను. వాటినిమాత్రం వదిలి వెయ్యండి.

దాన-అలాగయితే తక్షణం పాతిక రూపాయలు తెచ్చుకో.

దొర-పాతిక రూపాయలు తెచ్చుకోలేను. పదిరూపా-

దాన-నాతో వేరే మాటాడవద్దు. నీయింట్లో కనపడ్డ ఆస్తి అంతా యిప్పుడు జప్తు చేస్తాను.

దొర-సి త్తం. సి త్తం. తమ సెలవుప్రకారం డాఖలుచేసు కుంటాను. జప్తు సెయ్యకండి. (అని లోపలికి వెళ్ళి సాము తెచ్చి యిచ్చుచున్నాడు.)

దాన-నీయింట్లోవున్న నగలూగిగలూ యిప్పుడే వేరేదాచుకో

[ఒగర్చుచు వీరన్న ప్రవేశించుచున్నాడు.]

వీర-బాబూ! మంగలాణ్ణి తీసుకొని ఒసలోకి యెళ్ళేటప్పటికి మీరు యిక్కడికి వెళ్ళి కరని తెల్చి, గుండ్రుక నుక పరుగెత్తుకొని వచ్చాను.

దాన-చుంచిపని చేసినావు. ఇలారా. (అని చాటుకు పిలిచి రహస్యముగా) నీవు వెళ్ళినతరువాత దొరయ్యయేమో ఆస్తి చపాయిండానికి ప్రయత్నంచేస్తూన్నాడని తెలిసి, నీవులేకపోయినా వెంటనేవచ్చి పూరిపుడకయినా అవతలికి తర్లకుండా జాగ్రత్త పెడుతూవున్నాను. అనుకొన్న ప్రకారం యిచ్చినతరువాత నేను స్వామిద్రోహం చేస్తాననుకొన్నావా?

దొర-గొప్పవారు మీరాలాగున యెందుకు నేస్తాడు?

దాన-చూట అనుకొన్నతరువాత యెదటి వాస్తీమంచి అక్ష వచ్చినాయెప్పుడూ తిరిగిపోను. ఛీ! వెధవధనం గుకినేటిముండగడి

స్తుంది. మాటప్రధానం. నీకార్యం అయినతరువాత నాకష్టంచూచి మరిఫదిరూపాయలు నిన్నే అడిగితే యిస్తావు. నీవు వెళ్ళి మధ్యవర్తిగా వుండడముకు కరణాన్ని పిలుచుకొనిరా.

వీర—సి త్తం. (అని వెళ్ళుచున్నాడు.)

దాన—దొరయ్యా! వేతేపని చెప్పి వీరన్నను పంపి వేసిరాను. అతను వచ్చే లోగా మంచివస్తువులన్నీటిని అవతలికి జేగవెయ్యి.

దొర—నగలపెట్టెను తీసికొని వెళ్ళి సత్తెప్పగారియింట్లో పెట్టివస్తానండి. (అని పెట్టెను తీసుకొని వెళ్ళిపోవుచున్నాడు.)

[ఇంతలో మరల వీరన్నప్రవేశించుచున్నాడు.]

దాన—ఏమోయి వీరన్నా! వక్కడి నే వచ్చిరావు?

వీర—కరణం వకపట్టాన వచ్చిరాడు కాడండి. చివరకు రెండు రూపాయలువచ్చుకొని బతిమాలి బయలుదేరతీసుకొచ్చినాను. దోవలో యెవరితోనో మాట్లాడుతూవస్తాము పదమంటే నేను ముందుగావచ్చినాను.

దాన—మునసబుగారికి పట్టించుకొని వెళ్ళవలెను. మధ్యాహ్నానికి మంచి కర్పూరమువంటి ఆవునెయ్యిరెండుసేళ్లు జాగ్రత్తచేయించ గలవా?

వీర—మాయొట్లలోలేదు. వూల్లో కనుక్కుంటానండి.

[కరణము వెంకటరత్నము ప్రవేశించుచున్నాడు.]

దాన—కరణముగారూ! రండి. మీకోసమే చాలాసేపటి నుంచి కనిపెట్టుకొనివున్నాము. మీరు మధ్యవర్తులుగావుండి జాబితా తయారుచేయించవలెను.

వెంక—వట్టి వెట్టిపని. నాకు దొరికేదీ చుట్టేదీలేదు. ఘడియ కొక్కమాటు కోర్టుఆమీనువచ్చి 'జపు జపు' రమ్మంటోవస్తాడు. నాకు యిప్పుడు తీరుబడిలేదు.

దాన—మీరు ఆలాగనడానికి కోర్టువారిపనా? లేక నాస్వంత
పనా? మీరు తిరగబాటు చేసినారని రిపోర్టువ్రాస్తే, మాటవస్తుంది
సుమండీ.

వెంక—నాకిప్పుడు రివిన్యూవ్యవహారంవున్నది వుండడానికి వల్ల
కాదు. మీమనసువచ్చినట్లు రిపోర్టువ్రాసుకోండి. మీరువచ్చి
సర్కారురివిన్యూపని ఆటంక పెట్టినారని బకీరు వ్రాస్తాను.

దాన—వీరన్నా సామానుయేమీ అవతలకు వెళ్ళకుండా నీవు
జాగ్రత్తగాచూస్తూవుండు. నేనూకరణంగానూ వాకిట్లోకి వెళ్ళిచూట్లాడి
వస్తాము—కరణంగానూ ! వక్కసారి వీధిలోకి దయచెయ్యండి.
(అని వెళ్ళుచున్నాడు.)

వెంక—ఇందులో మా కేయినా యిప్పించడంవున్నదా? అంతా
మీరే పుచ్చుకోవడమా?

దాన—కొరయ్య ఆ స్తి జప్పు అక్కరలేకుండా నగదుసొమ్ము
చెల్లిస్తానన్నాడు. నేను వల్లపడదని బెట్టు చేసినాను. మీసిఫారసు
మీద రొక్కం పుచ్చుకోవడానికి నేనంగీకరింపట్టు నటిస్తాను. మీ
రందులో నాలుగురూపాయలు రాబట్టుకోండి.

వెంక—కొత్తగా పూరినుంచి దిగివచ్చినవారు నిముషములో
మీరే వందలూ యాబైలూ కొట్టుకుపోతూంటే, చిన్నప్పటినుంచీ
గ్రామం కనిపెట్టకునివున్న కరణంవాడికి నాకు వక్కనాలుగురూపా
యలా? ముప్పై నాలుగురూపాయలు.

దాన—నేను హంశాయిల ఆ స్తికూడా జప్పు చేయిస్తానని
బెదిరిస్తాను. మీరు సాధ్యమయినంత సొమ్ము రాబట్టండి. చెరిసగ
మూ పుచ్చుకొందాము.

వెంక—ఈయలోచన బాగావున్నది. రండి లోపలికి వెళ్ళు
దాము.
(అని వెళ్ళుచున్నాడు.)

దాన-దొరయ్యా! వేగిరం నీసామానుచూపించు. కరణం గారు జాబితా వ్రాస్తారు.

దొర-కరణముగారూ! ఎలాగయినా జప్తు లేకుండా చెయ్యలేగా?

వెంక-దొరయ్యా! ఇలా దగ్గిరగారా. (అని పిలిచి చెవిలో) ఫదిరూపాయలసొమ్ము అమీనావాడి చేతిలో పారవేసి వారంటు మొత్తం రొక్కం దాఖలుచేస్తూ. నీకు నామూషీరాకుండా నేను వాణ్ని పంపివేస్తాను.

దొర-నేను మొదట యియ్యబోతే నూల్సులేదని పుచ్చుకున్నాడుకాదు.

వెంక-నీకేదెదుకు సొమ్ముతీసికొనిరా. నేను సమాధాన పరుస్తాను.

దొర-ఇప్పుడు తీసుకునివస్తాను. (అనిలోపలికి వెళ్లుచున్నాడు)

దాన-ప్రతివాదిసొమ్ము యీచుట్టపట్ల యిళ్ళల్లో దాచినట్లు అనుమానంగా వున్నది. వెళ్ళి కనుక్కుందాము వక్కసారి వీధిలోకి రండి.

[అని యిద్దఱును బయలుదేరి వెళ్లుచున్నారు]

వెంక-ఏమోయి మద్దిపట్ల సత్తెప్పా! నీకోసం అమీనాగారు వచ్చినారు. వక్కపర్యాయం వీధిలోకిరా.

సత్తె-(లోపలినుండివచ్చి దండములుపెట్టి) యేమండిబాబూ!

వెంక-మీరేమో దొరయ్యతాలూకు ఆస్తి కష్టపడిచి దాచినారని అమీనాగారికి తెలిసి, మీఅండటి యిళ్ళు సోదాచేసి జప్తుచేస్తామంటూవున్నారు. ఈచుట్టపట్ల పెద్దకాపులందఱినీ పిలుచుకొనిరా.

సత్తె-సీతము. (అని నలుగురుకాపులను తీసికొనివచ్చుచున్నాడు.)

వెంక-ఏమోయి పెద్దకాపులు? దొరయ్య తనవస్తువులేమో
మీయిళ్ళల్లో దాచినాడని, అమీనాగారు మీఆస్తి జప్తుచెయ్యక
మానమంటూవున్నారు. మీరేమి చెపుతారు?

కాపులు-మేమేమీ యెరగము, మమ్మల్ని రక్షించవలెను.

వెంక-మీపొడిమాటలు పనికిరావు. తలావక ఫదిరూపాయ
లూ యిచ్చుకుంటే వదిలిపెడతారు.

దాన-దొంగలు. వీళ్ళను వొక్కక్కణ్ణి పదిరూపాయలతో
వదిలిపెట్టగూడదు. మనిషివక్కంటికి యిరవయి రూపాయలకు
తక్కువవల్లపడదు.

వెంక-నామనవిని నేనుచెప్పివట్టు అంగీకరించవలెను- ఓరీ!
మీరు మాదుమాటాడక రూపాయలు వేగిరం తెచ్చుకోండి.

కాపులు-సి త్తము. (అనివెళ్ళి సొమ్ముతెచ్చియిచ్చుచున్నారు)
దాన-కరణంగారూ! లోపలికివెళుదామురండి.

(అని ఇద్దఱును దొరయ్యఇంటిలోనికి వెళ్ళుచున్నారు.

దొర-(సొమ్ముతెచ్చి కరణముచేతిలోపెట్టి) మీరెల్లాగై నా
అనుగ్రహించవలెను,

వెంక-అమీనాగారూ! నాప్రార్థనవిని యీసొమ్మువుచ్చుకొని
మీరెల్లాగై నా దొరయ్యను తేల్చండి.

దాన-కరణంగారు సిఫారసుచేస్తూవున్నారు గనుక, పైని
నాకు మాటరావడానికై నా వప్పుకుని వారంటుమొత్తం వుచ్చుకొని
రసీదుయిస్తున్నాను. దొరయ్యా! నీవు కరణంగారిమాటమరచిపోకు.

వెంక-పూళ్ళోవాళ్ళము తెల్లవారిలేస్తే మాకువెయిపనులు
వుంటవి. దొరయ్య ఇందులోగాకపోతే యెందులోనైనా నాకు
నాలుగువరాలసొమ్ము ముట్టచెపుతాడు.

(కరణమును, అమీనాయను వెళ్ళుచున్నారు.)

౧. ప్ర దేశము—కేరళరగ్రామము; దొరయ్యసావిడి.

[హేడ్డుకనిష్టేబిలును, మఱియొక కనిష్టేబిలును,
దొరయ్యయు ప)వేశించుచున్నాడు.]

హేడ్డుక—ఏమోయి దొరయ్యా! మీయిల్లుకాలిపోయి
యెన్నాళ్ళయినది?

దొర—బాబూ! పదిదినా లవుతుందండి.

హేడ్డు—యేమీ? మీవూరికి నాలుగుకోసులలో పోలీసు
ప్రేషనువుంటూ వుండగా మాకు వర్తమానం చెయ్యకుండా యింత
కాలము యెందుకవుపేక్ష చేసి వూరుకున్నావు? నేరంకమ్మీచేసి
నందుకు యిప్పుడు నీమీద చార్జి పీటుచేస్తాం జాగ్రత్త.

దొర—(గజగజ వణకుచు) బాబూ! బాబూ! నేనప్పుడు
వూల్లోలేనాడి. యేజ్యానికికెల్లినాను క్షమించాలండి. (అని కాళ్ళ
మీద పడుచున్నాడు.)

హేడ్డు—(కన్నులెఱ్ఱచేసి కాలుతీసుకొని) వూల్లోలేకపోవడం
వుండడం మాకు జరూరులేదు. ఇదిసర్కారుపాలుమా మరివకటా?
—ఏమోయ్ కనిష్టేబిల్! ఇతణ్ని ప్రేషనుకు తీసుకునివెళ్ళి కొట్టో
పెట్టు. నేను రెండోకేజీ దర్యాప్తు చేసుకొని సాయంత్రానికివస్తాను.

దొర—బాబూ! నన్ను వదిలివెయ్యండి, తమ కేసుయినా
జాఖలు నేను కుంటాను.

హేడ్డు—యేడిసినావు. మావువ్యోగం తాపాతుకు నీవేమి
యియ్యగలవు? మహాయిస్తే ఫదిరు పాములిచ్చేవు ఇరవైరూపాయ
లిచ్చేవు. ఇంతేనా మఱియేమైతావున్నదా?

దొర—చంద్రుడిరొక్క నూలుపోగన్నాడండి. నామనవి
సిత్తగించవలెను. పాతికరూపాయలు రొక్కం యిచ్చుకుంటాను.
యేలాగైనా తమకు అనుగ్రించి నాపరువు పతిష్టలు నిలవబెట్టక
తప్పదు.

హేడ్లు—పూరికే అఘోరిస్తూ వున్నావుగనుక వెల్లివేగిరం
రూపాయలు తెచ్చుకో. మీచచ్చిపోయి అన్నగారికి నాకూపుండే
విహితాన్నిపట్టి నిన్ను వదిలివేస్తూ వున్నానుగాని ముప్పిరూపాయలు
చూచికాడునుమా?

దొర—అవునండి నేనెరగనా? బాబూ! యీవేళయేలినవారు
నాపరువు పోకుండా కాపాడినారు. (అని లోపలికివెళ్ళి రూపాయలు
తెచ్చిచేతిలోబెట్టుచున్నాడు.)

హేడ్లు—దొరయ్యా! యిఖినీవువెళ్ళి హేడ్లుకనిప్టేబిలుగారి
సెలవైందని మీపూరి కరణాన్ని తీసుకునిరా. ఈలోగా నేను నీకేజు
దర్యాపు చేసి కొట్టివేస్తాను. బొత్తిగా విమర్శచెయ్యకపోతే బాగా
వుండదు.

దొర—సిత్తం. (అని వెళ్ళుచున్నాడు.)

హేడ్లు—ఓయీ! వెంకటస్వామీ! నీవంతురూపాయాపుచ్చు
కొని వేగిరం దొరయ్య హంశాయీలనందరినీ లాక్కొనిరా. వాళ్ళ
వద్దకూడా యేమయినా తుటాలు పడుదాము.

[కనిప్టేబిలు యిద్దఱుముగ్గురు కాపులతో మరల
ప్రవేశించుచున్నాడు.]

కని—అయ్యా! ఇద్దరు పెద్దకాపులు విధిలోకూర్చున్నవారే
దూరాన్నుంచి నాకోటూ యెక్కితలగుడ్డాచూచి పారిపోయి లోపల
దాక్కొని యెన్నిపిలిచిరా బయటికి వచ్చినారు కారండి. ఆడ నాళ్ళు
యింట్లోలేంటారు.

హేడ్డు-పోనీ. వాళ్ళనువారంటుచేసి పట్టితెప్పించి కొట్టో పెట్టి మెత్తగా దంచితేనే కాని వాళ్ళరోగం కుదరదు — ఏమోయి కావులు. మీరుదొరయ్యకు హంశాయీలుకాదా? ఆతనియిల్లు యేలాగుకాలిందో కారణం మీకు తెలుసునా?

కాపు-బాబూ! మా కేమీ తెల్లండి.

హేడ్డు-భీభీ! మీరు తెలియదంటే పోతుండనుకొన్నారేమి? అతనుపూల్లో తీనప్పుడు మీరందరున్నూ చేరి విరోధంచేత యింటికి నిప్పుపెట్టి యేమీయెరుగనివాళ్ళవలె గప్పుచిప్పుచునకుండా వూరు కున్నాడు. నిజమంతా మాకు తెలిసిందిలే.

కాపు-మాకుగిట్టనివాళ్ళు తమతోయేమి సెప్పినారోగాని మేము యేదోషమూ యెరుగమండి.

హేడ్డు-మీరు యీలాగు నిజంచెప్పరు. సాక్ష్యంబుజవుపడి జయలులోకి వెళ్లేటప్పుడు చెప్పతారు.

కాపు-మీపాదాలతోడు మా కేమీ తెల్లండి.

కని-ఆయన కేమయినాయెచ్చి కాళ్ళూకడుపూపట్టుకుని సమాధానంచేసుకుంటే కుదురుతుందిగాని అదేపనిగా లేదు లేదంటే పోతుందిటోయి.

హేడ్డు-(జేబులోని నోటుబుక్కును పయికితీసి) మీ పేర్లూ యింటిపేర్లూ చెప్పండి.

కాపు-మేమందరమూకలిసి ఫదిరూపాయ లిచ్చుకుంటాము మామీది కేమీరాకుండా తేల్చివెయ్యాలనండి.

హేడ్డు-మీరింతమందిచేరి ఫదిరూపాయలా లిచ్చుకుంటారు? మనిషివక్కంటికి ఫదేసిరూపాయ లిచ్చుకోండి.

కాపు-బాబూ! మేమంతమట్టుకు తెచ్చుకోలేమండి. మొన్న నిష్కారణముగా కోర్టు అమీనావాడు భోలేదురూపాయలు దోచు

కొనిపోయినాడు. రేపటి జమాబంది ఖర్చుకింద కరణంగారు సొమ్ము తెమ్మంటూవున్నారు. ఈయేడు పంటలేమీ బాగా పండలేదండి.

హేడ్డు—మాక వేమీ తెలియవు. నేనేమో మొట్టమొదట పేరు పెట్టినాను. నేను అన్నతరువాత మరోలాగు పుచ్చుకోను.

కని—నామనవి చిత్తగించి తలావక అయిదురూపాయలూ యిచ్చుకుంటారు. ఆప్రకారం తమరనుగ్రహించాలెను.— ఏమోయి కాపులు? మీరు వెళ్ళి సొమ్ము తెండి.

హేడ్డు—అలాగు పనికిరాదు.

కని—(రహస్యముగా) మీకెందుకు? మీరు సొమ్ము తెచ్చి నాచేతిలో పడ వేస్తురూ. నేను మీమీదకేమీ రాకుండా చేస్తాను. (అని కాపులనుతీసికొని వెళ్ళుచున్నాడు)

౨. ప్రదేశము—వీరన్నయిల్లు.

[హేడ్డుకనిస్తేబిలను, కనిస్తేబిలను, వీరన్నయుప్రవేశించుచున్నారు]

హేడ్డు—వీరన్నా! మీయింట్లో జరిగినచోరీ మీఅన్న దొర య్య సలహామీద జరిగినట్టుతోస్తుంది. నీకూ అతనికి విరోధంకాదా?

వీర—మీయింట్లో చోరీపోయినప్పుడు దొరయ్య పూళ్ళో కూడాలేడండి. వున్నా అతను అలాగంటిపని జరిగించేవాడుకాదు. వెనుక బావిరాజుగారి కట్రచేత మాయద్దరికీ వివాదలు వచ్చినవి గాని యిప్పుడేమీ విరోధంలేదండి.

హేడ్డు—అయినా నీవు వ్యాజ్యం గెల్చుకొన్నావన్న యీర్ష్య చేత మీయింటి కతనే కన్నంవేయించి వుంటాడు.

వీర—నేను యాజ్యం యేమిగెలవడమండి? భూమిఖరీదుకంటే నాకు ఫదిరెట్లుసొమ్ము ఖర్చయినది. మాలన్నా చాలాసొమ్ము ఖర్చు పోయినాడు. నిష్కారంగాయిద్దరంకూడా పాడయిపోయినామండి.

హేడ్డు—అమాటలకేమి నేనడిగినదానికి జవాబుచెప్పు. మీ అన్నసలహా లేకపోతే మీయింట్లోనే దొంగలుపడడానికి కారణమేమి వుంటుంది!

వీర—నూ యిరోదుల కుట్రచేత యీపూల్లోవాళ్ళే యీపని చేసినాడుగాని మరోపూజనుంచి దొంగలు రాలేదండి.

హేడ్డు—నీకెపనిమీదనైతే అనుమానంవున్నదోవాళ్ళపేర్లన్నీ చెప్పు.

వీర—సిత్తం. (అని తనకు విరోధులుగాన్న వారియొక్కయు, అనుమానమున్న వారియొక్కయు పెద్దజాబితాను వ్రాయించినాడు)

హేడ్డు—ఋందర మీయింట్లోపోయిన వస్తువులజాబితా వ్రాయించు.

వీర—ఇత్తడిచెంబు, కంచము, వెండిమొలతాడు—

హేడ్డు—ఉండువ్రాసుకోనీ. (అనినోటుబుక్కుతీసి పెన్ సిలుతో వ్రాయుచున్నాడు.) యిత్తడిచెంబు, కంచుకంచము, వెండిమొలతాడు, వెండికడియాలజత—

వీర—కడియాలజత లేదండి.

హేడ్డు—నీపెళ్ళానికి చేతికి కడియాలున్నవా? లేవా?

వీర—ఉన్నవికానండి, అవి అప్పుడు నాపెళ్ళాము చేతులను పెట్టుకొని పరున్నందున పోలేదండి.

హేడ్డు—పోకపోతేదేమి? పోయినట్టు వ్రాయించి అవినాచేతి కియ్యి. దొంగవస్తువులు పట్టకోవడమలా వీటితో చాలాసని వుంటుంది.

వీర—సిత్తము.

హేడ్డు—ఎవరియిల్లయినా సోదాచేసేటప్పుడు యీవస్తువులు నీవేనాయని యడిగితే అవి నీవయినా కాకపోయినా నీవే అనిచెప్పు.

వీర—సి త్తము,

హేడ్డు—నీయింట్లోవున్న జేబులో యిమిడే రెండువస్తువులు నాచేతికిచ్చి జాబితాలో [చూయించు, సంశయిస్తావున్నావు నేను పుచ్చుకోనులే. వాటిపని అయిననకు వాత నీవస్తువుల నీకేవలస్తవి.

వీర—సి త్తము. (అని లోపలికివెళ్ళి రెండుమూడు చిన్నవస్తువులను తెచ్చియిచ్చు చున్నాడు.)

హేడ్డు—ఓయీ కనిష్టేబిలు! ఈబంగారపు బొగడలజత నీవద్ద వుంచుకొని మేము సోదాచేస్తావున్నప్పుడు యెవరూ చూడకుండా యేపెట్టెలోనో బుట్టలోనో పడవెయ్యి

కని—అలాపడవేసి మనము యేయీదొరకలేదని వెళ్లిపోయేటప్పుడు పలాని స్థలము సోదాచేయ్యలేదని నేనంటాను. మీరప్పుడందరినీ యెదుటవుంచుకొని మరి వకరచేత ఆస్థలం సోదాచేయిస్తే వస్తువుదొరుకుతుంది.

హేడ్డు—వీరన్నా! మీయింట్లో పోయిన వస్తువుల కిమ్మత్తు గోమాత్రంవుంటుంది?

వీర—సురూప రెండువందలరూపాయలు ఖరీదుచేస్తవండి.

హేడ్డు—సొమ్మంతా తెప్పించి నీకిస్తే అందులో మాకేమియిస్తావు?

వీర—ఫదిరూపాయల సొమ్మిచ్చుకుంటానండి.

హేడ్డు—వొంకినదానిలో సగంసొమ్ము యిచ్చుకోని పక్షమున నీకుపోయిన వస్తువులలో వొక్కటీదొరకదు.

వీర—సి త్తము. మీయిచ్చుప) కారంచేయ్యండి.

[కరణము ప్రవేశించుచున్నాడు.]

హేడ్డు—ఏమండీ కరణగారూ! యావోరీని గురించి మీరు తహశీల్ దారు గాకిన్నీ ఇవస్పెక్టరు గారికినీ వ్రాసినబకీల్లు మాకు

రిఫరుచేస్తే నేను తనిఖీనిమిత్తం వచ్చినాను. మా కనిష్టేబిలు ప్రతి రోజూ మీ గ్రామం వస్తూవున్నాడా?

కర—ఏమో పదిహేనురోజులకు వకపర్యాయం వచ్చి కోడి పిల్లలు మొదలయిన మామూళ్ళు వసూలుచేసుకొని ప్రతిరోజూ వస్తూవున్నట్టు వక్కసారే బుక్కుమీద దస్కతుచేయించుకొని పోతాడండి.

హేడ్డు—దాని కేమిగాని మనము సోదాకు వెళుదాము. మరి యిద్దరిని మధ్యవర్తులనుకూడా తీసుకొనిరండి.

(అని అందఱును వెళ్ళుచున్నారు.)

3. ప్రదేశము—ఒక కాపుబానియిల్లు.

—: 0 :—

[హేడ్డుకనిష్టేబిలు, కనిష్టేబిలు వీరన్న, కరణము, మఱియిద్దఱు మధ్యవర్తులును ప్రవేశించుచున్నారు.]

హేడ్డు—(రహస్యముగా) ఇందాకా మనము సోదాచేసినవాళ్లే నిజమయిన దొంగలు. వకడు నన్ను చాటుకుపిలిచి తమర్ని వదిలి పెడితే నూరురూపాయలు ఇచ్చుకుంటానని చెప్పినాడు. అంచుమీద నేనువాణ్ని మెల్లిగా మంచిమాటలతో బుజ్జగించి ఆస్తియెక్కడ దాచినారో అడిగినాను. వాడికేమీ భయములేకుండా వదిలివేస్తానని చెప్పినమీదట నాచేత ప్రమాణంచేయించుకొని దొడ్లో చింత చెట్టుక్రింద కొంతసొమ్ము పాతిపెట్టినట్టు చెప్పినాడు. వాడివద్దనుంచి నూరురూపాయలూ రాబట్టుకొని తరువాత దొడ్డితవ్వించి సొమ్ము పట్టుకొని వాణ్నిస్తేషనుకు తీసుకునివెళదాము. నీకు మామూలు ప్రకారం నూటికి నాలుగువంతున సొమ్ము వచ్చినతరువాత యిస్తానులే.

కని—ఇక్కడి కాపుమాట యేమిచేతాము?

హేడ్డు—నీదగ్గరవున్న వస్తువులను నీవు బహుజాగ్రతగా యెవరూ చూడకుండా యేఘైట్లలోనైనా వెయ్యవలెనునుమా. వీడు చాలాభాగ్యవంతుడట. వీడి యింట్లో చోరీఆస్తి దొరికినట్టు నేరంమోపి దిట్టంగా పుచ్చుకుందాము. మనమనసుపచ్చినట్టు సాక్ష్యం పలికేలాగు యీ పూల్లో వాళ్ళను నీవు నలుగుర్నికుదుర్చు. వాళ్ళకే మయినా నాలగుడబ్బులసొమ్ము ముట్టేటట్టు చేస్తామని ఆశపెట్టు. వాళ్ళందుకు వప్పుకోకపోతే వాళ్ళనుకూడా యీ కేజిలో దూరుస్తామని బెదిరించు. వాళ్ళేవప్పుకుంటారు.

కని—మనం అడిగినంతసొమ్ముయిస్తే వీళ్ళల్లో యెవళ్ళమీద నైనా తేల్చివేతామా?

హేడ్డు—ఆమాట తరువాత చూచుకుందాము. నేరంపట్టు కోకపోతే మనకు క్యారెక్టరురాదు. డబ్బుపుచ్చుకొనికూడా “నీవువప్పు కుంటే తేలిపోతుంది. మేము సహాయంచేస్తామని చెప్పి మేజిస్ట్రేటుదగ్గర వచ్చించి ఖయిదాచేయింతాము. లేకపోతే వీళ్ళను వదిలివేసి వుప్పర వాళ్ళనయినా యెవరినయినా పట్టుకుని వాళ్ళమీద సాక్ష్యంపలికించి జయిలులోకి తోయింతాము.

కని—వీళ్ళు మనం అడిగినంత సొమ్ముయిస్తే మీరు తరువాత సెలవిచ్చినట్టుచేస్తే బాగావుంటుంది.

హే—యేలాగయినా చేతాము. మొన్న జేగురుపాడు గ్రామంలో జరిగిన చోరీకేజిలో సొమ్ముపట్టుపడ్డవాణ్ణి వదిలివేసి, ఆ పూల్లోకరణానికి విరోధంగావున్న వక కాపువానిమీద కేజిదిట్టంగా రుజువుపలికించి సంవత్సరం శిక్ష వేయించినాను. మన పూల్లోనే మరి వక కేజిలో వెనుకటి హేడ్డు కసిస్టేబిలు నేరం పట్టుకోలేక పోతే నేనువచ్చి పూర్వంనామీద ఫిర్యాదుచేసినవాడు వకడు పూల్లో

వుండగా వాణ్ని పట్టుకొని కొట్టుబోపెట్టి మనసువచ్చినట్టాకొట్టి మేజ
స్రీటుయెదుట నేరంవప్పించి నలుగురు దొంగసాక్షులను కుదిర్చి
ఖయిదీకి మూడునెలలు శిక్షవేయించినాను. ఆకేజ పట్టుకొన్నందుకే
నాకు ఫస్టుక్లాసుకు ప్రమోషన్ అయినది.

కని—మీరు బహుశుష్టివాడుగనక ఆలాపనచేసి సుప్రీమయర్ల
క్యారిక్టరు సంపాదించారు. వెనుకటి హేడ్డు కనిస్తేబులు తెలిసి
తక్కువనద్దన్ను. అతనికి లంచపుచ్చుకోవడమే చాతకాదు. మేము
యెవరినయినా కొట్టుబోపెట్టి కడుతూవుంటే వద్దనద్దన మొత్తుకునే
వాడు. అంకుకోనమే అతనికి డిగ్రేడేషన్ అయినది.

కరణము—(అవతలినుండివచ్చి) హేడ్డుకనిస్తేబిలుగారూ! మీ
కేమో రహస్యంమాట్లాడుతూ వున్నట్టున్నారు. మేమురావచ్చునా?

హేడ్డు—చూకు రహస్యం యేంవున్నది రండి. ఈయింటికాపు
వచ్చినాడా? అతణ్ని యెదుటవుంచుకొని మరీ యిల్లు సోదా చెయ్యి
వలెను.

కర—వీధిలోనుంచి చూచినాను. అతను పరుగెత్తుకొని వస్తూ
వున్నాడు.

[కాపు ప్రవేశించుచున్నాడు]

కాపు—(ఏడ్చుచు) బాబూ! నేను యేకర్మం యెరగను. మా
యింటికి కనిస్తేబులు వచ్చారంటే గుండెలుపగిలి పరుగెత్తుకొని
వచ్చినాను.

హేడ్డు—తొందరపడకు. నీకవచ్చిన భయంలేదు. వ్యవహార
ధర్మంగనుక వూరికే సోదాచెయ్యడానికి వచ్చినాము. నీవు దొంగ
తనంచేస్తే భయపడవలెనుగాని లేకపోతే నీకు వచ్చినభయమేమి?

కాపు—నేనేమీ యెరగనుబాబూ! కావలిస్తే నాబోపాణం
సూసుకోండి. (అని తాళముచెవి మీదపార వేయుచున్నాడు)

హే—సుధ్యవర్తలు మీరు దగ్గిరవుండిచూడండి. (అనితాళము తీసి) ఓయీ కాపు! (నీవు కూడా చూస్తూవుండు.)

కాపు—అక్కరలేదు. తమరుతియ్యండి. మీరునన్న అన్యాయం శేస్తారా యేమిటండి!

హే—ఓయి వెళ్ళరాదా! మేము చక్కాదు జీతంపుచ్చుకుంటూ నిన్ను అన్యాయం చేస్తూవుటోయి. చూడు (అని యొకనల్లంనుచీరే పైకితీసి) ఏమోయినీరన్న! యీచీరే మీదేయేమో చూచుకో.

నీర—(అనుచూచించి) యీచీరాండి?

హే—అనుచూచిస్తావేమి? నీను యింటికాడ నందేహించ వద్దని చెప్పలేమా? ఇదిగో నీవు జాబితాలో వ్రాయించినావు— యెర్రంచుచీరేవకటి.

నీర—(ఇది నల్లంచుచీరండి)

హే—అంచుయేదై తేనేమోయి? ఇదిఆడవాళ్ళు కట్టుకునేది గనుక నీకు బాగా ఆవవాలు తెలియదు. నీభార్యకు చూపింతాము. అనినేరే సుధ్యవర్తలపరంగా వుంపించు.

కాపు—అయ్యా! యిది నాపెళ్ళానికి మాలత్రవారు మొన్న పెళ్ళిశేసుకొన్నప్పుడు పెట్టారండి. కావలిస్తే వారిచేత యిప్పుడు దుజువిప్పిస్తానండి,

హే—నీకువచ్చినఫర్వావేదు. అదివేరేవుండనీ. నీదైతే తరువాత నీచీర నీకేయిప్పిస్తాము. అందరపడకు.

నీర—ఇఖి యీవస్తువులలో నాదేదీలేదండి. పెట్టెవేసివెయ్య వచ్చును.

హే—(కోటుజేబులో కుడిచేయ్యిపెట్టి) భాగాచూచుకో. పెట్టెలో బట్టల అడుగున ఆమూల తెల్లగా కనపడుతూవున్నది. అది యేమిటో చూచినావా?

వీర—నా కేమీ కనపడడంలేదండి.

హే—ఓయి వెర్రిబాగులవాడా! నీవవతలవుండు. నేను చూపిస్తాను. (అని పెట్టెలో చేయి పెట్టి బట్టలలోనుండి యడుగునకుపోనిచ్చి కోటుచేతులలోనుండి కడియములజత జాతించి) అదుగో చూచినావా? బట్టమడతలలోనుండి అడుక్కుపడేటప్పుడు యేలాచప్పు డయిందో. (అని తనచెయ్యిపయికితీసి) నీవీలాగువచ్చి మధ్యపర్తులను తియ్యనియ్యి.

మధ్య—(చెయి పెట్టి వస్తువుపయికితీసి) యిది వెండికడియాల జతండి.

కాపు—(రొమ్ముకొట్టుకొనుచు) ఇది నా పెట్టెలోకి యేలావచ్చిందో నాకు తెలియదండి.

హే—నీవు యెరగకపోతే నీతాళం వేసివున్న పెట్టెలోకి యీ వస్తువు పరాయివాళ్ళు తెచ్చి వేస్తారాయేమిటి? నీవు వెయ్యకపోతే నీభార్య వేసివుండవలెను.

కాపు—యీ పెట్టెతాళం శెవి యెప్పుడూ నాపెళ్ళాంశేతికి యివ్వనండి. నా మొల్లోనే కట్టుకుంటాను.

హే—వీరన్నా! యీవస్తువు నీదేమోచూచుకో.

వీర—నా దేనండి. నిన్నమీరడిగితే—

హే—తెలిసిందివూరుకో. నిన్న నేనడిగితేచెప్పి యీవస్తువు జాబితాలో వ్రాయించి కాపు. మనకనిష్టేబిలవతలికి వెళ్ళినాడా యేమిటి?

వీర—కామల్సునండి.

హే—వస్తువొక్కటి పట్టుపడ్డదిగనుక యిఖి మనమువాగ్గిట్లోకి వెళ్ళి మాట్లాడుదామురండి, (అని నడుచుచున్నాడు.)

కని— (వీధిలోనుండివచ్చి) యీపత్తివిత్తులబుట్ట సోదా చేసినారా ?

కర—అందులో యేమివుండ దక్కరలేదు.

హే—అయినాకానీ చూడనియ్యండి.

కాపు—కావలిస్తే నేను గుమ్మరించి చూపిస్తానండి.

హే—ఏదీ గుమ్మరించు చూతాము.

కాపు—(క్రిందగుమ్మరించి) యీబొమ్మసామును నాకు గిట్టనివాల్లేవళ్ళో నాకొంపతియ్యవలెనని యిందులో వేసినాడుకాని నేనేమీ యెరగనండి.

హే—నీవెరగకపోతే మాయమంత్రంచేత యిందులోకి వచ్చినవనుకొన్నావా యేమి?—వీరన్నా! యీవస్తువులు నీవేనా?

వీర—మావేనండి.

హే—ఓయి కనిష్టేబిల్ నీవీలాగురా. చెవిలోమాట. (అని రహస్యముగా) నేను యితణ్ని నీపరంగా వప్పగిస్తానుకాని వెనక వుండి దోవలో లంచంమాట్లాడిఫరిష్కరించు. (బిగ్గరగా) యీవస్తువు లిథనియింట్లో పట్టుపడ్డవి గనుక ఇతణ్ని పట్టుకోకతప్పదు. నీవితణ్ని మనపూరుదస్తేపనుకు తీసుకొనిపో.

[అందఱును వెళ్లుచున్నాడు.]

౪. ప్రదేశము—తహశీలుదారుకచేరి.

ఖయిదీలను తీసికొని యిద్దఱుకనిష్టేబిలులును, హేడ్డు

కనిష్టేబిలును ప్రవేశించుచున్నాడు.]

హే—ఓయి కనిష్టేబిలు ! నీవు తహశీలుదారుగారు నచ్చే వరకున్ను ఖయిదీలను దూరముగా చెట్టుకిందపెట్టికొనికూర్చో మాటాడనియ్యకు.

కని—మంచిది. సలాం. (అని ఖయిదీలతో వెళ్ళుచున్నాడు.)

హేడ్డు—(రెండవ కనిప్టేబిలుతో) ఖయిదీలు మనం చెప్ప మన్నట్టు చెప్పేటట్టుగా బందోబస్తు చేసినావా?

కని—మీచి త్తంవచ్చినట్టు బందోబస్తు చేసినాను. మొన్న రాత్రి మనం వాళ్ళకు కొట్లో పెట్టి కొట్టి దెబ్బలు తాచుకుంటే వెయి వరహాలిచ్చినా మఱివకలాగున చెప్పరు. మనము చెప్పినట్టు రుజువు పడితే నిజం చెప్పినారని మేజిస్ట్రేటుగారితో సిఫారసుచేస్తానని నమ్మ కంపుటేలాగున చెప్పినాను.

హేడ్డు—పల్లెటూరివాళ్లు యేలాపలుకమంటే ఆలాగే పలుకు తాడుగాని, దొంగముఠాకొడుకులు మనవూళ్లో వాళ్ళే మనకను కూలంగా పలుకుతామనినమ్మించి తీరా సబు మేజిస్ట్రేటుగారి దగ్గరకు వచ్చి మరివక విధంగా చెప్పి నిన్నతప్పించుకొని పారిపోయినాడు; మీదిమిక్కిలి హేడ్డు నిప్టేబిలు కొట్టినాడవికూడా చెప్పినాడు.

కని—ఈ కేజిలో యిదివరకే సబు మేజిస్ట్రేటుగారివద్ద వచ్చించి నాముగనుక యిళి ఫర్వాలేదు.

హేడ్డు—యీ కాపును పట్టుకొన్నందుకు డబ్బుగలవాడుగనుక యీ ఖైదీ రూపాయలు దొరికినవి. ఆవూళ్లో బాగా పాటుపడివున్న యిద్దరు కాపులనూ కూడా పట్టుకుంటే మనకు చెరివక యాభయి రూపాయల సొమ్మూ యిచ్చేదే. కరణంవాడు వాళ్ళవద్ద యేమో పుచ్చుకొని పడనిచ్చినాడుకాదు.

కని—మనం పట్టుకొన్న యీ యెరకలవాడికి శిక్ష అవుతుంది గాని యీ కాపు వకీలును కుదుర్చుకొన్నాడు. ఇతనిమీదగాకు సం దేహంగావున్నది.

హే—నాకు ఆలాగేవున్నది. అవకీలు మహాచెడ్డవాడు. ఈ వేళ ప్రొద్దున్నవచ్చి ఖైదీతో మాటాడవలెనని యేమో చెవులో చెప్పి

పోయినాడు. పుత్రరసాక్ష్యం కోరుకుంటాడట. లంచంయిచ్చి మేజ
స్ట్రీటు గుమాస్తానూ సబుమేజస్ట్రీటునూకూడా కడతాడు. మనము
సాక్షులను తిప్పివెయ్యకుండామాత్రం చూడవలెను.

కని—సాక్షులు ప్రొద్దుటిమంచీ మళ్ళీ కనపడడంలేదు. తెల్ల
వారుగట్ట యిదుగోవస్తామని వెళ్ళివారు.

హే—పిల్లలుగలవాడు యీయెరకలవాణ్ని పట్టుకోవడం
కంటే మొన్నకొత్తగావచ్చి పూల్లోదిగివున్న దొమ్మరివాళ్ళల్లో
వకణ్ని పట్టుకుంటే బాగావుండిపోను. పూల్లోవాడుకాడుగనుక వాడి
మీద సాక్ష్యంకూడా బాగావచ్చును. పాపం యీయెరకలవాడి
పెళ్ళాంబిడ్డలు మహాయేడుస్తూవున్నారు.

కని—వీణ్ని పట్టుకోవడమే బాగావున్నది. చోరీపోయినరోజున
దొమ్మరివాళ్ళు ఆపూల్లోనేలేరు. ఆరోజునే మనపూల్లో వాళ్ళు
పంతులుగారియింట్లో ఆడినారు.

[డభేదారు ప్రవేశించుచున్నాడు.]

హే—డభేదారుగారూ ! సలామండి.

డభే—సలామండి. మీరేమయిగా కేజతీసుకొని వచ్చినారా
యేమి? విడదలయితే మానూమాలు యిప్పించాలనుమండి?

హే—నానికేమి? తహశీల్దారుగారు యింకా యెంత
సేపటికి వస్తారు?

డభే—వచ్చే నేళ అయింది. యిప్పుడేవస్తారు. ఇన్నాళ్ళూ
యీపాటికే వచ్చేవారు. జమాబంకీలో వుండడంచేత కొంచెం
ఆలస్యంగా వస్తారు.

హే—ఈ కొత్తతహశీల్దారుగారు మించివారేనా?

డభే—మహారాజు మహుమంచివారండి. వెనుక తహశీలు
దారు వచ్చినాడు వాడువట్టి కక్కోటకుడండి. వాడువున్న నాలుగు

నెలలలోనూ నాకు జీతంరాళ్ళుకాక పైని వక్కడమ్మిడి అయినా దొరికింది కాదండి. ఆదుర్మార్గుడు గుమాస్తాలకుకూడా వక్క పావలా దొరకనిచ్చినాడుకాదు. ఆ నాలుగు నెలలూ మేజస్ట్రేటు గుమాస్తా లబ్బిన మొత్తుకున్నాడు. లంచం అడిగినాడని అతణ్ణి రెండుమాస ములు సస్పెండుకూడా చేయించినాడు. వెళ్ళిపోతూ వెళ్ళిపోతూ నాకు కూడా నాలుగణాలు జరిమానా కేసి మరీపోయినాడు.

హే—ఆతహాళ్ళీల్లాదుణ్ణి ఇక్కడనుంచి యెందుకు బదలా యించినాడు? ఒక మద్దాయీని కొట్టినానని నామీదకూడా కేజు చెయ్యడానికి సిద్ధమయినాడు. సాక్ష్యం దొరక్కపోవడంచేత తప్పి పోయింది.

డభే—హుజూరువాళ్ళకు యేమీ యివ్వకపోవడంచేత వాళ్ళ కతనిమీద మహా కోపంగావుండేది. తాను లంచంపుచ్చుకోక హుజూరుగుమాస్తాలకు తాలూకాలో యేమీ యిప్పించకపోవడమే కాకుండా సప్లయిఅయినా తిన్నగా చేయించేవాడుకాదు. కావలిస్తే డబ్బిచ్చి కావలసినవస్తువులు కొనుక్కోమనేవాడు. పదిహేను రూపాయలు జీతంపుచ్చుకొనే వొక్కగుమాస్తా పెళ్ళున పన్నెండు బోయీల సవారీమీదవచ్చి నెలకు నూరేసిరూపాయలు ఖర్చుచేసు కుంటూ జమాబందీ అయి యింటికి వెళ్ళేటప్పుడు వెయ్యేసిరూపా యలు పట్టుకు వెళుతాడు. ఏలాగూ సంపాదించకపోతే డబ్బుయేలాగు వస్తుంది? ఇప్పుడసలే సర్కారువాడు నవరకరీవఖరు చచ్చిపోయింది. నాచిన్నతనంలో కరణాలిని చింతచెట్లకు విరిచి కట్టికొడితే దిక్కు దివాణం లేదు. నేనప్పుడు నాలుగురూపాయల బంటోరుపనిలో వున్నాను. నాకు మాతాలూకాపూళ్ళల్లో గ్రామం వక్కంటికి సాలుకు పదేసిరూపాయలు మామూలుండేది. ఇప్పుడు మాతో పని

వుంటే యిస్తాడుగాని లేకపోతే కరణంవాళ్ళు మాట్లాడనయినా మాట్లాడరు.

హె—వెనుకటి తహశీల్దారు బదిలీమాట చెప్పినా వేకావు.

డభే—అవును మరిచిపోయినాను. ఆలాగు అతనిమీద హుజూరు వుద్యోగస్తుల కందరకూ విరోధంవుండటంచేత మా తాలూకా గుమాస్తాలు నిత్యమూ ఆయనమీద ఆకాశరామన్న అర్జీలు కలక్టరుగారికి పంపిస్తూవుండేవారు. అందుమీద శిరస్తాదారు గారు దొరగారితో మాటాడి ఆయనను మన్యంలోకి పారవేయించినారు.

హే—ఇప్పటి తహశీల్దారుగారు మంచివారేనా?

డభే—బహుమంచివారు. ఈయనవచ్చినతరువాత మేజిస్ట్రేటు గుమాస్తా యీ నాలుగు నెలలలోనూ వెయ్యిరూపాయలు సంపాదించి యిప్పుడు మంచి పెంకుటియిల్లు కట్టిస్తూవున్నాడు. ఈయన తానూ దిట్టగా వుచ్చుకుంటాడు; ఇతరులకూ దొరికేటట్టుచేస్తాడు. నా మామూలపావలా ముందుగా పెడితేనేకాని మనివర్జీలిచ్చుకొనే వార్ని యెవర్ని తహశీల్దారువద్దకు పోనియ్యను. గుమాస్తాలకు మామూలు యిచ్చుకోకపోతే సముజాయిషీ కావలెనని హుకుం వ్రాసి పిలిపించి కరణాల్ని సొమ్ము యిచ్చేదాకా యీ వూళ్ళో పదిహేనేసిరోజులు పడవేసిపెడతారు. తహశీల్దారుగారి దగ్గరకు చెప్పకోడానికి వెళితే ఆయన బూతులుతిడతాడు.

[బంటోతు ప్రవేశించుచున్నాడు.]

బంటో—యూవేళతహశీల్దారుగారుకచేరికిరారట. యేమైనా కేజులు వుంటే రేపు హాజరుపెట్టుమన్నారు.

[అందరను వెళ్ళుచున్నారు.]

పంచమాంకము.

౧. ప్రదేశము—తహశ్శీల్దారుకచ్చేరి.

[తహశ్శీల్దారును, మేజస్టీరిటుగుమాస్తాయును, మరికొందఱును
ప్రవేశించుచున్నాడు.]

తహ—జేగురుపాడుకరణం శిరస్తాదారుగారి యింటికి పెరుగు
కడనపంపించినాడేమో మీరు కనుక్కున్నారా?

గుర్రాజు—మనతాలూకాలో కరణాలు మహా పొగరెక్కి
వున్నాడు. నాశ్శకు మన మాటఅంటే లక్ష్యమేలేదు. అందులోనూ
జేగురుపాడుకరణం కేవలం దగాఖోరండి. అతను యేమిఅడిగితే
అదెల్లా పంపిస్తానని మనవద్దచెప్పి పోవడమేకాని తిన్నగా పంపించ
డండి.

తహ—మొన్న మాయొంట్లోదరిగిన సంతర్పణకు అతను
సప్లయి మహాబాగా చేసినాడే పదికావిళ్ళు గట్టిపెరుగు పంపినాడు.

గుర్రా—తమ కేమి పంపినాడోకానండి, అతను మొన్న వచ్చి
నప్పుడు పుల్లలకిబ్బందిగావుండి తుమ్మచెట్టుకొట్టించి బండెడుపుడకలు
పంపించమని 'మరీమరీ చెప్పినాను, ఇదుగో రేపుపుడయానికి పంపిస్తా
నని పోయినాడు. నేటివరకూటికాణాలేదు.

తహ—అలాగైతే అతనికి హుకుంప్రాసి పిలిపించండి. పది
హేనురోజులు యీపూర్ణో పడవేసిపెడదాము—ఎవరయ్యా? వాకిట్లో
కేకలువేస్తున్నారు.

గుర్రా—ఎవరో కచ్చేరిలో ఫిర్యాదు దాఖలుచేసుకోవడానికి
వచ్చినాడు. ఉభేదారు మామూలు యివ్వకపోతే వడిగ్గా కేకలువేసి
అడుగుతూవున్నాడు. మరేమీలేదండి.

తహ—తిట్లూ కేకలూ మానోటీసులోకిరాకుండా దూరంగా తీసుకొనిపోయి వచ్చేమామూలేమో నమ్మదిగా రాబట్టుకోమనండి.

గుర్రా—ఇప్పుడందరూ బొత్తిగా తెలుగుమీరిపోయినారు. బాగావత్తుడు పెడితేనేకాని యెవరూ యిచ్చేమామూలు తిన్నగా యివ్వరండి.

[ఒక కోమటి ప్రవేశించుచున్నాడు]

కోమ—మహాప్రభూ ! నేను దుకాణంమానుకొని ఫదిరోజుల బట్టి తిరుగుతూవున్నానండి. నాసంగతి—

తహ—(తలయెత్తి చూచి) యెవడువీడు?

గుర్రా—మొన్నతమతో మనవిచేసి వీధిలో పెంటపున్నదని సమనుచేసినది వీడికేనండి.

తహ—యీపూల్లో కోమటివాళ్ళు మహావళ్ళువాచి దేవుల్లాడు తూవున్నారు. కొద్దికాలంలోనే కోగం కుదురుతుందివుండండి. గాడిద కొడుకా ! గురుస్తాగారివాకిట్లో భాగవతంఆడిస్తే రెండురూపాయలు వనూలిచ్చుకోలేక పోయినావురా?

గుర్రా—నేను తహశీల్దారుగారి పుత్తరువుప్రకారం ఆడిస్తూ వున్నామనికూడా అందరితోనూ చెప్పినానండి.

కోమ—యేలినవారు కోపంచెయ్యవద్దండి. నేను రూపాయలు యిచ్చుకోబడుతుందిని రాకపోలేదండి. నాకొడుకుకి వంట్లోజబ్బుగా వుండి—

తహ—ఛీఛీ నోరుమూయ్యి. చెప్పపుచ్చుకొని తన్నేవాడులేక పోతేను మీయింట్లో ఖాయిలాలు గీయిలాలు మహావస్తూవున్నవి. వెనుకటి తహశీలుదారుదారుగారు దర్పం యెరగక మిమ్మల్నందరినీ చెరిపివేసినాడు.

కోమ—నేను రూపాయలు దాఖలుచేసుకుంటానని తరువాత గుర్రాజుగారితో మనవిచేసినానండి.

గుర్రా-నమనుచేసి పట్టియూడిచి తెప్పించినతరువాత యిఖనన్ని రూపాయలుకూడా యిచ్చుకుంటానంటావు. మీకల్లా వుంగరాల వేళ్ళతో నెత్తిమీద మొట్టేవాడు వుండవలెను.

తహ-గుర్రాజుగారూ ! శివాలయములో రథానికి ఫది రూపాయలిచ్చుకుంటాడుగాని వీడి కేజుతీయించి కొట్టివేయించండి.

కోమ-ఫదిరూపాయ లిచ్చుకోలేనండి.

తహ-ఎవరోయిబంట్రోత్ ! ఈగాడిదికొడుకునితన్ని అవతలికి యిచ్చుకొనివెళ్లు.

గుర్రా-మేజస్టీటు కేజు వకటివున్నది హాజరు పెట్టెంతునాండి?

తహ-ఆచోరీ కేజా ? పిలువుమనండి.

గుర్రా-బంట్రోత్ ! నిన్నటి హేడ్డుకనిష్టేబిలును కేజు హాజరు పెట్టుమను.

[హేడ్డుకనిష్టేబిలును, ఇద్దరు ముద్దాయీలును, సాక్షులును ప్రవేశించుచున్నారు.]

హే-దణ్నాలండి. యితను వీరన్న మొదటిసాక్షి. వస్తువులు పోయింది యితని యింట్రో నేనండి.

తహ-వీణ్ని యిక్కడవుంచి తక్కినసాక్షులను అవతలికి పంపించివెయ్యండి.

హే-చిత్తం. (తక్కినసాక్షులను పంపివేయచున్నాడు.)

గుర్రా-ఓయిసాక్షి ! ప్రమాణవచనము చెపుతాను మళ్ళీ అను. (అని ప్రమాణము చేయించుచున్నాడు.)

హే-నీవు ముద్దాయీని యెరుగుదువా?

వీర-ఎరుగుదునండి.

హే-ఇతనియిల్లు సోదాచేసినప్పుడు మీతాలూకు చీరెవకటి పట్టుపడ్డదికాదా?

వీర—అచీరే మాదికాదండి.

హే—అతనిపెట్టెలో కడియాలజత దొరికిందికాదా?

వీర—అకడియాలజత నేను చూచినప్పుడు పెట్టెలోలేదండి. తరువాత హేడ్డుకనిప్టేబుగాదు పెట్టెలోచెయిపెట్టి వున్నదన్నారండి. ఈకడియాలజత హేడ్డుకనిప్టేబుగాదు నన్నడిగి—

హే—చాలువూరుకో. అయ్యా ! తహశీల్ దారుగారూ ! ఈ సాక్షి తిరిగిపోయినాడండి.

తహ—అవును మాకు తెలియును. యీవకీలుగారేదోయంత్రం వేసి తిప్పి వేసినాడు. వకటోముద్దాయీ నేరస్థుడయినసంగతి మాకు రూఢిగా తెలియును. తప్పుసాక్ష్యం చెప్పినందుకు యితనికిశిక్ష వేస్తాము—హేడ్డుకనిప్టేబిలుగారూ ! ఇప్పుడు ఇతణ్ని మేమయినా ప్రశ్నలువుంటే వెయ్యండి.

హే—ఈముద్దాయీ నీకేయినా బంధువుడా?

వీర—మేమంతా కావలసినవాళ్ళమేనండి.

హే—అందుచేతనేనా నీవతనికి అనుకూలంగా చెప్పినావు?

వీర—నేను యిందులో యెరిగినసంగతేమో మనవి చేసినాను. అబద్ధమాడినదాకా నాకేమండీ?

హే—యిఖరెండవసాక్షిని పిలుతున్నాండీ?

తహ—ఏమయ్యా? వకీలుగారూ! మీరేమయినా సాక్షిని క్రాసునవాళ్ళు వేస్తారా?

వకీ—ఈసాక్షిని నేనడిగేదేమీలేదండి. రెండవసాక్షిని పిలిపించవచ్చును.

[ఒక కనిప్టేబిలు మొదటిసాక్షిని పంపివేసి రెండవసాక్షిని పిలుచు కొనివచ్చినవిదట వాడుకప్రకారము గుమాస్తా ప్రహరణము చేయించుచున్నాడు]

హే—మేము వకటోముద్దాయా యిల్లు సోదాచేసినప్పుడు పెట్టెలో వీరన్న తాలూకు చీరదొరకడం చూచినావా?

సాక్షి—చూచినాను. ఆ పెట్టెలోనే బట్టలఅడుగున కడియాల జతకూడా దొరికింది.

హే—నునము వెళ్ళిపోయేటప్పుడు దోమిజరిగింది?

సాక్షి—పత్తివిత్తులగంప సోదాచేస్తే అందులో వీరన్న తాలూకు పోయిన యి తడిబొమ్మ సామానులుకూడా దొరికినవి.

తహ—గుర్రాజగారూ! యీసాక్షి నిజంచెపుతూవున్నాడు. ఆప్రకారముగా వ్రాయండి—వకీలుగారూ! క్రాసుయజ్ఞామి నేషన్ చేసేటట్టుంటే చెయ్యండి.

వకీ—ఆదొరికిన వస్తువులు వీరన్ననని నీకెట్లా తెలుసును?

తహ—ఉస్సి. అతను యెరుగుదునని చెపుతూవుంటే అలా గంటి బేజరూరు ప్రశ్నలు వెయ్యకయ్యా.

సాక్షి—వీరన్న నాకు బంధువుడుగనుక వారియింట్లోవుండే వస్తువులన్నీ నాకు తెలుసును.

వకీ—అతనియిల్లు సోదాచేసేటప్పుడు ముందుగా యీకనిష్టే బిలులు తమవద్ద యేమీ వస్తువులులేకుండా యెవరికై నా సోదా చూపించి మరీ లోపలికి వెళ్ళినారా?

సాక్షి—నేను మొదటినుంచీ హాజరువుండి చూస్తూవున్నాను. కనిష్టేబిలులవద్ద వక్క వస్తువూలేదు. పెట్టెతాళం తీసేతియ్యడంలో ఆవస్తువులు నేను కళ్ళారా చూచినాను.

తహ—ఏమయ్యా! అన్నీయాలాగంటిప్రశ్నలే వేస్తూవున్నావు?

వకీ—ఆపూల్కో సోదాచేసినారన్న నాటికి క్రిందటిదినం రాత్రి యెనిమిది గంటలదాకా యిక్కడవుండి వకక్రిమినల్ కేసులోసాక్ష్యం

యిస్తూవున్నావే. తెల్లవారేసరికి ఆరుక్రోసులదూరమున్న ఆపూల్లోకి
యెట్లా వెళ్ళినావు?

తహ—రాత్రిభోంచేసి చల్లగా చీకటిలో నడిచి వెళ్ళినాడు.—
గుమాస్తాగారూ! ఆప్రశ్న వ్రాయకండి.

వకీ—నీవు పోలీసువారితరపున యెన్నిక్రిమినల్ కేజులలో
సాక్ష్యం పలికినావు? అన్ని కేజులలోనూ నీ వేహజరువుండడానికి
కారణమేమి?

తహ—అతను యాభయి కేజులలో సాక్ష్యమిచ్చినాడు. మేమే
యెరుగుదుము. అతను హజరువుండి చూచినాడుగనుక యెరిగిన
సంగతి సాక్ష్యం యిస్తూవచ్చినాడు. తంటాయేమివున్నది?

వకీ—తమకు ఫలహారంవచ్చినది. వక్కసారి ప్రయివేటు
రూములోకి విజయం చెయ్యవలెను.

తహ—మీరుకూడా రెండు అరిటిపళ్ళు వుచ్చుకొందురుగాని
రండి.

(అని తహశీల్దారును వకీలును వెళ్ళుచున్నాడు)

గుర్రా—ఫలహారమూలేదు, వాడిశ్రాద్ధమూలేదు. ప్రొద్దున్న
యీవకీలు నూరురూపాయలు యిస్తామని బేరంపెట్టినాడు. తహశీల్
దారు రెండువందల రూపాయలు తెచ్చున్నాడు. బేరంబిడినదికాదు.
ఇప్పుడేదో ఫరిష్కారం చేసుకుని వస్తాడు.

హేడ్డు—సాక్ష్యం అయిపోయింది. ముద్దాయి మేజిస్ట్రేటువద్ద
యిదివరకే యికరారుపడ్డాడు. ఇఖి యిందులో యేమిచేస్తాడు?

గుర్రా—యేమిచేస్తాడో మీరేచూస్తారు. యజమానే రూపా
యీ అర్థం లంచంపుచ్చుకుంటూవుంటే యిఖి క్రిందిపాళ్ళకు యేమి
చూడుకుతుంది?

హే—వెనుకటి తహశీల్దారుగారు లంచంపుచ్చుకునేవాడు కాదుకదా? మీపని అప్పుడే బాగుండేదా?

గుర్రా—వాడు మరీచండాలుడు ముండాకొడుకు. ఇక్కడవున్న నాలుగునెలలూ మమ్మ వేపుకొనితిన్నాడు. తానూ లంచం తీసే వాడుకాదు; తాబేదారులు తిన్నా సహించేవాడుకాదు.

హే—తహశీల్దారుగారు వస్తూవున్నారు వూరుకోండి.

తహ—(ప్రవేశించి) మీరింకాసాక్షి నేమైనా అడ్డునవాళ్ళు వేస్తారేమో వెయ్యండి.

వకీ—నీవిందాకా సాక్ష్యం చెప్పినప్పుడు తాగినట్టున్నావే.

సాక్షి—నేను తాగివుండలేదు.

తహ—అనుగో అబద్ధం చెపుతూవున్నావు. మేజిస్ట్రేటువారు స్వయంగా చిత్తగిస్తూ వుంటేనే అబద్ధమాడుతూవున్నావు.—తియ్య వయ్యా పినాలోక్కెడ్డు సెక్షన్ తియ్యండి. తాగి వళ్ళు తెలియకుండా వున్నందుకు శిక్ష వేస్తాము.

సాక్షి—లేదండి, లేదండి.

తహ—నిజంవప్పుకో తమిస్తాము. నీవు తాగివున్నావా లేదా?

సాక్షి—చిత్తం. తాగివున్నానండి.

తహ—గుమాస్తాగారూ వ్రాయండి. సాక్షి చెప్పినసంగతి,— వకటోముద్దాయి యింట్లో వస్తువులుపట్టుపడడం నీవుచూడలేదు కాదా?

సాక్షి—చూడలేదండి.

తహ—స్మారకం తప్పివుండడంచేత ఆలాగున చెప్పినానేకాని నేనుచూడలేదనివ్రాయండి.—రెండోముద్దాయి యింట్లోనా వస్తువులు పట్టుపడవి?

సాక్షి—అవునండి.

తహ-ఇఖ సాక్ష్యం అక్కరలేదు. ఒకటో ముద్దాయీమీద
ఋజువుకాలేదుగనుక అతణ్ని విడుదలచేసి రెండో ముద్దాయీని
జనరల్ డిప్టీ కలెక్టర్ గారివద్ద కమ్మిట్టుచేసినాము.

హేండ్లు-ముద్దాయీ తమవద్ద నేరం వప్పుకున్నాడండి.

తహ-అతను బుద్ధిపూర్వకంగా వప్పుకోలేదు. ఏమోయి
వెంకన్నా! నీవు మొన్న మావద్ద నీస్వబుద్ధిచేతనే నేరం వప్పు
కున్నావా?

వెంక-లేదండి. నేనేమీ నేరంచెయ్యలేదండి. నేరంచేసి
నల్లు వప్పుకుంటే తుమించి వదిలిపెడుతారని కనిపేబుగాదుచెపితే
వాళ్ళనమన్నమాట లన్నానేకాని నే నిందులో యేమీయెరగను.

తహ-గురేబాగానేవున్నది. నిన్ను విడుదలచేసినాముపో. మే
మీరోజుకు కోర్టు మర్తబుచేస్తాము. [అందఱును వెళ్ళుచున్నారు.]

౨. ప్రదేశము-డిప్యూటీ కలెక్టరు కచేరీ.

[హేండ్లుకనిపేబిలు, ముద్దాయీలు, సాక్షులు, నుటి
యిద్దఱుకనిపేబిలు, ప్రవేశించుచున్నారు.]

హే-డిప్టీ కలెక్టరుగాదు యీ యూల్ఫోనయినా మనకేజీ
విచారిస్తారో మళ్ళియేవూరయినా రమ్మంటారో.

వీర-యేమికేజీకాని తిరగలేక చచ్చిపోతున్నామండి. నేటికి
పదిపేనురోజులనుంచి యీ వూరునుంచి ఆవూరునుంచి యీ
వూరుతిప్పుతూవున్నాడు. పోయిన సొమ్ము రాకపోయినామా బాగుగాని
యింతటితో వదిలిపెడితే వెళ్ళిపోదామని వున్నదండి. ఇంటికాడ
పోలాలకు నీళ్ళులేక యెండిపోతూ వుంటవి. నేను వెళ్ళి డెల్టానూప
రెండెంటుగాకి మామూలు యిచ్చుకుంటేనేకాని నీళ్ళుయివ్వరండి.

హే—ఆయనకు మీ పూర్వోరహితులందరూ ప్రతిసంవత్సరమూ మామూలుయిస్తారా?

వీర—అది యివ్వకతప్పదండి. వకదయివ్వకపోయినా నీరు వదలిపెట్టరండి. మేము అర్జీలుయిచ్చుకుంటే యెప్పుడో వకప్పుడు అధాత్తుగా నీరువదిలిపెట్టి మేము కాలవ చేసుకొని నీరు పెట్టుకోవడానికి సిద్ధమయ్యేటప్పటికిల్లా కాలవకట్టిపెడతారండి. కిందటి సంవత్సరం డెల్టానూపరెండెంటు విస్తారంసొమ్ము యిమ్మని మరీ యిబ్బందిపెట్టినాడు. పడలేక అందరమూచేరి ఫదిరూపాయలసొమ్ములాకు కళాసువాడిచేతిలోపెట్టినాము. వాడు రాత్రివేళ పంటకాలవ గట్టుకుబొక్కపెట్టి కాలవ తెగిపోయిందని మరునాడురిపోద్దుచేసినాడు. కాలువగట్టువేసేలోపుగా మూణ్నాళ్ళూ మాపూర్వోవాళ్ళందరూ మనసువచ్చునట్టు నీళ్ళు పెట్టుకున్నాడు.

[ఒక వకీలు ప్రవేశించుచున్నాడు.]

హే—ఏమండీ! మీ రేదైనా కేజులో వకాల్తురామా పుచ్చుకొన్నారా?

వకీ—అవునండి. వకచిన్నఫిర్యాదుచెయ్యడానికి నాలుగు మకాములనుండి తిరుగుతూవున్నాను. వకాల్తురామా పుచ్చుకొని ఫిర్యాదు దాఖలుచేసుకోకుండావున్నాను. డిస్ట్రిక్ లెక్టరుగారి బంధువుడొక వకీలున్నాడు. ఆయన దాఖలుచేస్తే నేకాని ఫిర్యాదు ఒక పట్టానపట్టదు.

హే—ఆయన లంచంపుచ్చుకుంటారా?

వకీ—లంచం పట్టదుకానండి రహితులవద్దపుట్టిపదిహేనురూపాయలు అమ్ముతూవుంటే ఫదిరూపాయలకాడికి ధాన్యం జట్టిపుచ్చుకుంటారు. కూరలూకాయలూమాత్రం యిస్తేపుచ్చుకుంటారు.

ఈయనకు వ్యభిచారం మహావిస్తారం. అందుచేత కొన్ని కేజులలో కేవలం అన్యాయంచేస్తారు.

హే—మీరు తహశీల్దారుకచేరిలో ప్రయివేటు వకాల్తీపని చేస్తారుకాదా?

వకీ—అక్కడా యీలాగే దేవుళ్ళాడుతూవున్నది. మీ కేజులో ముద్దాయీతరపున పనిచేసిన వకీలుయందు తహశీల్దారుగారి కిష్టము, అతనే అయినకు లంచాలూ పంచాలూ మాట్లాడుతాడు. అంతేకాకుండా అతను తెనుగుఅట్టులు రెండుమాక్కులు చదువు కున్నాడు. ఆకచేరిలో యిద్దరు వాలంటర్లువున్నారు. వాళ్ళదస్తూ రీని వుంటేనేకాని తహశీల్దారుగారు మేజిస్ట్రేటు అర్జీగాని రివిన్యూ అర్జీగానిపట్టుడు. వాళ్ళు యెంతచిన్న అర్జీఅయినా రూపాయకు తక్కువైతేపుచ్చుకోదు. వాళ్ళు కచేరిగుమాస్తాలపనిఅంతావూరికేచేసి పెడతారు.

హే—అరుగో డిప్టీ కలెక్టరుగారు వీధిలోకివచ్చినారు. వీరన్నా! నీసంగతివెళ్ళి మనవిచేసుకో.

వీర—అరుగో బంట్రోతు యీలాగే వస్తూవున్నాడు. డిప్టీ కలెక్టరుగారేమో చెప్పుచున్నట్టున్నారు.

[బంట్రోతు ప్రవేశించుచున్నాడు]

బంట్రో—డిప్టీ కలెక్టరుగారు యెల్లుండి పెరవలినుకాములో మీ కేజు విమర్శిస్తామని సెలవు దయచేసినారు. సోమవారం ఛది ఘంటలకు మిమ్మల్నందర్నీ అక్కడహాజరు వూడుమన్నాడు. అక్కడ పాకలువేయించవలసినదని యిదివరకే గ్రామమునసబుపేర హుకుం వ్రాయించినారట. పొండి. (అందఱును వెళ్ళుచున్నారు)

3. ప్రదేశము—పొలములోని పాక.

[డిప్యూటీ కలెక్టరు గారు, గుమాస్తాలు మొదలగు వారును
ప్రవేశించుచున్నారు]

కలె—ఎవరయ్యా! అక్కడ అలా అరుస్తూవున్నారా?

గుమా—మన వాళ్లేమో పొలములోనుంచి నోవ పెట్టి పయిరు
నలగత్రొక్కి వేస్తూవున్నారని కాపులు యేడుస్తూవున్నారండి.

కలె—బంట్లోతునుపిలిచి గాడిదకొడుకులను చితగొట్టుమను.

గుమా—చిత్తము.—ఎవరోయి బంట్లోత్! వాళ్ళను దూర
ముగా సాగనంపిరా.

కలె—వీడెవడు యీమూలనిల్చుని కేకలు వేస్తున్నాడు?

గుమా—వీడుబోయాలమేస్త్రీ అండి. తమరు పడవ కాడినుంచి
నవారీలోవచ్చినందుకు భత్యఖర్చు కావలెనంటూవున్నాడండి.

కలె—జమాదార్! యీలాటివాళ్ళనందర్నీ లోపలికిరానిస్తూ
వున్నావు; వాణ్ని తక్షణం గెంటివెయ్యి. ఇంకొకపర్యాయం నీవు
యీలాగంటివాళ్ళను లోపలికి రానిచ్చిన యెడల జరిమానా వేస్తాము
నుమా?

జమా—చిత్తం మహారాజ్!— అరేభాంవోత్ అవతలికి ఫో.

కలె—మనము పడవమీదవచ్చినప్పటికీ, ఆచార్య వైయ్యక
క్రమప్రకారం మయిలేజిన్ని భత్యమున్ను వేసి బిల్లుతయారుచేసి
సొమ్ము వేగిరం డ్రాచెయ్యవయ్యా.

గుమా—చిత్తము. మనము యెక్కివచ్చినందుకు పడవవాళ్ళ
కేమైనా యివ్వవలెనాండి?

కలె—యేమీ అక్కరలేదు. మేము పడవయజమానితో
మాట్లాడినాము, పడవ గుమాస్తాతో మనము పూరికేవచ్చినట్టు

రిమార్కు వ్రాయవద్దని చెప్పి. అసలు మనము పడవమీద యెక్కినట్లే చిఠాలో వ్రాయవద్దను. -జమాదార్! మేజస్టీ)లు జవాబుని వీసుగారిని పిలుపు.

జవా—అయ్యా! వస్తున్నాన డి. (అని వచ్చుచున్నాడు)

కలె—మొన్నటి కేసవరంగ్రామంతాలూకు చోరీ కేసులో సాక్షులు మొదలయినవాళ్ళు హాజరువున్నారేమో కేక వేయించండి.

జవా—జమాదార్! వెళ్ళి కేక వెయ్యి.

జమా—అరుగో పరుగెత్తుకొని వస్తావున్నారండి.

[హేడ్డు కనిష్టేబిలు మొదలగువారు ప్రవేశించుచున్నారు]

కలె—ఏమోయి సాక్షులు! మీరింత ఆలస్యంగా వచ్చినారు. కోర్టుయెదుట హాజరువుండనక్కరలేదా? మీకు బొత్తిగా భయం లేకుండావున్నది. మీకు మనిషి వక్కంటికి రెండేసిరూపాయలు జరిమానా వేసినాము.

సాక్షు—మీరెక్కిన పడవతోనే మాపడవా బయలుదేరిందండి. మొదట సప్లయగుమాస్తా మనిషివక్కంటికి పావలాచొప్పన రేటునిర్ణయించి మమ్మలిని పగవో యెక్కిందినాడండి. కొంత దూరం పడవ గోదావరిలోకి వచ్చినతరువాత పడవ గుమాస్తావచ్చి అర్ధరూపాయచొప్పన వసూలుచేసినాడు. తీరాలాకుదగ్గరకు వచ్చేటప్పటికి అన్ని పడవలు వస్తేనేకాని తలుపులుతీయ్యనందున అక్కడ కొంత ఆలస్యమయినదండి. తరువాత మకాములలో తాడులాగే కళాసులు వేళకు హాజరులేక కొంత ఆలస్యమయినదండి. ఇక లాకు మయిలుదూరములో వుండగానే సగముమందిమనుష్యులను పడవలో నుంచిదింపి యెవరైనా అడిగితే మేము పడవలోరాలేదని చెప్పుమని గుమాస్తా సరంగూ మాఅందరితోనూ చెప్పిపెట్టినాడు. అలాగు కళాసుతాలూకు బంధువుడికి యెప్పుడో పూరికే గదియిచ్చినారు

కారని, ఆకోపంచేత వేగిరం లాకుతలుపులు తియ్యక పడవ తనిఖీ చేస్తామని కొంతసేపు నిలిపి చివరకు వదిలిపెట్టినాడు. లాకు దాటిన తోడనే దిగిన మనుష్యుల నందరినీ మళ్ళీ పడవలో యెక్కించు కొన్నారు. అప్పుడు వక గుడిసేటిది పడవ యెక్కడానికి వచ్చినందున మాపడవవాళ్ళూ మా వెనుకవచ్చిన పడవవాళ్ళూ తమపడవలో యెక్కమంటే తమ పడవలో యెక్కమని పోటీలకువచ్చి చివరకు కేపులేకుండా మేముయెక్కిన పడవలోనే గుమాస్తాగదిలో కూర్చుండ బెట్టుకొన్నారు. పడవలో గుడిసేటిది యెక్కడంచేత ఖులాసాపుట్టి తాడులాగేవాళ్లు బూతు 'అంబా' పాడుతూ లోపల చాలాచుంది సంసార స్త్రీలువున్నా లక్ష్మముచేయక పడవను కొంచెము వడిగా లాగినారు. చీకటిపడ్డతరువాత గుడిసేటిదానికి యివ్వడానికి మధ్య మకాములలో యెక్కినవారి తాలూకు చిథాలో జరుకట్టకుండా వున్నసొమ్ము పంచుకోవడములో గుమాస్తా సరంగూ పోట్లాడి పడవ రెండుగడియలు కట్టిపెట్టినారు. అది అంతాఅయి పడవసాగించి గుమాస్తాన్నూ సరంగున్నూ వకరువిడిచి వకరు గదిలోచేరి తంటాలు పడుతూవుండగా లాకుసూయపరింటెండెంటు తాలూకు నలుగురు బంధువులకు గదిలో స్థలంయివ్వవలసినదని కళాసువకడు తీసుకుని వచ్చినాడు. ఆగుడిసేటిదాని కెక్కడా ప్రత్యేకంగా గదిదొరకక హాలులో మనుష్యులను లేవదీసి తాపురూదికి పంపి దాన్నక్కడ కూర్చుండబెట్టి లాకుసూయపరింటెండెంటు బంధువులకు తమగది యిచ్చినారు. అలాయివ్వకపోతే అతడులాకుకు పడవ తగిలించని రేంజి ఆఫీసరుకు రిపోర్టువ్రాసి పడవతిరగకుండా యిరవై రోజులు కట్టివేయిస్తాడట. ఈఅన్ని కారణములచేతనూ మాపడవ యిప్పుడే వచ్చినదండి. నిగుతూనే భోజనముసహితం చెయ్యకుండా పడుగెత్తు కొని వచ్చినామండి. హేడ్డు కనిపేటివి గారుకూడా యిప్పుడేభోజనం

చేసి ఖయిదీలను తీసుకని వత్సావుండగా దోవలో కలుసుకున్నామండి.
ఈసారికి జరిమానా మాపు చెయ్యవలెనండి.

కలె—మేము మాపు చేసేదిలేదు. మీరు యిందులో బుద్ధి
పూర్వకంగా ఆలస్యం చేసిరాదు. మీరు యింకా జరిమానా
యెక్కువ చెయ్యవలసినదే.

సాక్షు—లేదండి తమిం చవలెను. మొన్నమీరు-మ కాములో
యెల్లుండికి పెరవలి మ కాములో హాజరు కావలసినదని సెలవిచ్చి
నాడు. వెంటనే పడవయెక్కి నిన్న పన్నెండు ఘంటలకు రాజ
మహేంద్రవరములో దిగి వంటకూటియింట్లో తిన్నగా మెతుకులైనా
నోట్లో వేసుకోకుండా మళ్ళీ పడవ యెక్కి దిగుతూనే కచేరికి హాజ
రై నామండి. ఇందులో మా ఆలస్యం యేమీలేదు.

కలె—అదుగో మేము ఘట్టిగా మీలోపంపున్నదంటే లేదంటూ
పున్నాడు. మీరు నాలుగేసిరూపాయలు జరిమానా వేసిరాము.

సాక్షు—చిత్తము మహాప్రభో. మా దేతప్పితం తమిం చ
వలెను.

కలె—జవాబునివీసుకామా! సాక్షులను ప్రమాణం చేయించి
వాంగ్మూలాలు పుచ్చుకోండి. సబుమేజస్ట్రీయి ముద్దాయించి మళ్ళీ
పట్టుకుని పంపించుచుని వుత్తరపు చేసిరాము. ఆముద్దాయా హాజరుగా
పున్నాడుకాడండి!

జహ—అయ్యా! ఇప్పుడు హాజరుగా పున్నాడండి. వెనుక
అందు చేతనే యీ కేజీ నాలుగుమాల్లు పోస్టుపోనులు చేసినామండి.

కలె—గూకు మళ్ళీ వేగిరం ఇంటికి వెళ్ళవలసివున్నది. సాక్షి
వక్కంటికి లెఖ్క రేండేసి. ప్రశ్నలు వేసి అతిశీఘ్రంగా కేజీ
క్లోజ్ చేయండి.

జవా—చిత్తము—ఓయికనిష్టేబిల్! మొదటిసాక్షిని యిక్కడ
వుంచి తక్కినసాక్షులను అవతలికి పంపు.

(కనిష్టేబిలాప్రకారముగా చేయుచున్నాడు.)

జవా—(సాక్షిని ప్రమాణము చేయుచుచున్నాడు.)

హే—వీరన్నా! ఈకాపుయిల్లు మనము సోదాచేసినప్పుడు
అతని పెట్టెలో మీ తాలూకు సాత్తేనుయిగా దొరికినదా?

వీర—దొరికినది. వకచీర దొరికినది.

హే—ఇంకా యేమైనా దొరికిందా?

వీ—వెండికడిమూలజత దొరికింది.

హే—తరువాత వెళ్ళబోయేటప్పుడు—

వీర—పత్తివిత్తుల గంపలో బొమ్మసామానులు దొరికినవి.

వకీ—నేను క్రాసు యద్దామిను చేస్తానండి.

కలె—నీకేమీలా తెలియదువూరుకోవరూ.

వకీ—సబుమేజస్ట్రీటుగారివద్ద ఇచ్చినవాంక్మూలం చిత్తగిస్తే
యీ సాక్షియొక్క నిజం బయలపడుతుందండి.

కలె—చిత్తగిస్తాము—జవాబునివీసు గారూ! యీసాక్షి కమి
టీంగు మేజస్ట్రీటు వద్ద యిచ్చిన వాంక్మూలం చదవండి.

జవా—(చదువుచున్నాడు.)

కలె—నీవక్కడ చీరె మీదికాదని చెప్పినావు. ఇక్కడమీదే
అని చెపుతూ వున్నావు. ఇందులో యేదినిజము?

వీర—తరువాత నాపెళ్ళాన్ని కనుక్కున్నాను చీర మాదే
నండి.

కలె చాలును. రెండువిధాలుగా సాక్ష్యం చెపుతూవున్నాడు.
యీ సాక్షిని పహారాలోవుంచి రెండోసాక్షిని పిలుపు.

[కనిష్టేబిలు రెండవసాక్షిని తీసికొనివచ్చుచున్నాడు.]

జవా—ఓయిసాక్షి! ప్రమాణపదములను చెవుతాను మళ్ళీ చెప్పు.

సాక్షి—చిత్తము. (అని ప్రమాణముమీద నెంతమాత్రము హెచ్చుతగ్గు లేకుండ కిందికోర్టులో చెప్పినట్టే సాక్ష్యము చెప్పుచున్నాడు)

కలె—మేము సాక్ష్యమంతా చిత్తగించగా, యీసాక్ష్యం యెంతమాత్రమూ నమ్మనర్హమైనదిగా కనంపడడంలేదు. మొదటి సాక్షి రెండుచోట్లను రెండువిధాలుగా చెప్పినాడు. రెండవసాక్షి వట్టిత్రాగుబోతు. గనుక ఖయిదీలనిదృఢిని విడుదల చేసినాము. తప్పుసాక్ష్యం యిచ్చినందుకు నకటోసాక్షికి మూడుమాసములు కఠినమైన ఖయిదుశిక్షను విధించినాము.

[అని తీర్పుప్రాసివిసిపించి కోర్టు మర్తబుచేయుచున్నారు.]

౪. ప్రదేశము—కలెక్టరుకచేరీపాక.

[హేడ్డుకనిప్టేబిలు, వీరన్న, ఎటుకలవాడు మొదలయినవారు కూడుచున్నారు.]

హే—కలెక్టరుగారు బసకువెళ్ళినారు. పాపం నీకుగొప్పఆపద వచ్చింది.

వీర—(ఏడ్చుచు) యిదంతా మీమూలంగా వచ్చిందండి. నేను సబుమేజిస్ట్రేటు గారివద్ద చెప్పినట్టే సాక్ష్యంపలుకుతానంటే ఆరాకాదని నామెడలువిడిచి యిలా పలికించినారు. పోలీసువారితో వొకలాగుచెప్పి ముద్దాయివద్ద యేమోపుచ్చుకొని యిప్పుడు మరివక విధముగా తిగిగిపోయి చెవుతూవున్నాడని డిప్టీ కలెక్టరుగారితో చెప్పి శిక్ష వేయిస్తానని మీరు నన్ను బెదిరించకపోయినట్లయితే నేనీలా

గున పలుకకనే పోదాను. మీరు బుక్కులో వ్రాసినది చదివేటప్పటికి నాకు భయం వేసి మీరు పలుకమన్నట్టల్లా పలికినాను.

హే—నీకు యిప్పుడు వచ్చిన ఫర్వాలేదు. శెషన్ కోర్టులో అప్పీలు చేయించి వారంరోజులలో విడుదల చేస్తానులే.

వీర—యేమి విడుదల చేస్తారోగాని యిప్పుడు జయిలులోకి వెళ్ళడం తప్పదుగదా అండి.

సాక్షి—జయిలులోకి వెళ్ళడంతో నే నరిపోతుందనుకున్నావా? నీవు డబ్బుగలవాడవు. నీవు పడేవాల్లు ముందు చూడవలెను. నీవు పల్లెటూరివాడవుగనుక తెలియక హేడ్డుగారు పలుకమన్నట్టల్లా పలికినావుగాని నేను కింది కోర్టులో పలికినదానికింటే యిక్కడ వక్క తురం హెచ్చుతగ్గుగా పలికినానేమోచూడు. యిదివరకు లక్ష సాక్ష్యాలు పలికినాను. నేను సాధారణంగా మోసపోతానా? యింటి కాడ హేడ్డుగారితో అనుకూలంగా పలుకుతాననే చెప్పినాను. తీరా కోర్టుకు వచ్చియేలాగు పలుకవలెనో ఆలాగే పలికినాను.

వీర—బాబూ! నన్ను జయిలులో యేమి చేస్తారండి.

ఎటు—నేను వక పర్యాయం జయిలులోపడి వచ్చినాను. చెప్పతానువిను.

హేడ్డు—ఆరి గాడిద కొడుకా! నీవు జయిలులో పడ్డమాట మాకు తెలిసిందే కాదు. తెలిసివుంటే ఓట్లు అఫెండరు, అవి చెప్పితే డిప్టీ కలెక్టరుగారు నీకు తప్పకుండా శిక్ష వేస్తాడు.

ఎటు—పదిహేనేళ్ళకింద నిష్కారణంగా యిప్పుడున్న కరణం తొండి ననకు యీత బెత్తాల పొణక వేగిరం అల్లి పెట్టినాను కానని కోపంవచ్చి, అప్పుడు వూళ్ళోయేదో దొంగతనం జరిగితే నామీద పెట్టి రెండేళ్ళు వరకం వేయించినాడండి.

వీర—(క్రిందుచూచుచు విచారముతో) అప్పుడు నీ వేమి చూచినావో చెప్పు.

ఎఱు—నేను జయిలలోవున్న కాలంలో భార్యచేసినందుకు వక కరణం ఖయిదులో పడ్డాడు. వార్డుకులాబ్రాహ్మణ్ని వేపుకుని తిన్నాడు. ప్రతివార్డుకావాడికీ నెలకు రెండేసి రూపాయలుమామూలు చేసినాడు. అది కుండా మధ్యమధ్య వాళ్ళడిగి నప్పుడల్లా యేమైనా యివ్వకపోతే పొగచుట్ట వుందనీ నల్లమందువుందనీచెప్పి జయిలకు వద్దకు తీసుకునివెళ్ళి ముక్కోణంకర్రకు కట్టించి రెండేసిడబనులూ మూడేసిడబనులూ కొట్టించేవాడు. అప్పుడున్న జయిలకుకుకూడాజీతం కొంచెము. అతనికేమైనా యిస్తే వార్డుకులను కూకలువేసి వూరుకుండేవాడు. లేకపోతే యెవరిసపడితే వారిని డబ్బా బాజీ చేయించేవాడు. అదిక క అబ్రాహ్మణ్నివద్ద నెలకు జయిలకు ఫదిరూపాయలు ప్రత్యేకంగా పుచ్చుకునేవాడు.

వీర—డబ్బుపుచ్చుకుంటే పుచ్చుకునేవారుగాని, అబ్రాహ్మణ్ని కేమైనా సదుపాయంచేసేవారా?

ఎఱు—వాళ్ళడిగినట్టల్లా డబ్బిస్తే కావలసినంత సదుపాయం చేస్తారు. చుట్టత్రాగనిస్తారు; నల్లమందు రహస్యంగా తెచ్చి యిస్తారు; కఠినపని లేకుండా చులకనిపనిలో పెట్టి ధొరవచ్చినప్పుడు మాత్రము పనిచేయిస్తూవుంటారు. డబ్బుయేమీ యివ్వకపోతే మాట్టి తట్టలుమోయించడం మొదలైన కఠినమైన పనులలో పెట్టి తిన్నగా పని చెయ్యడంలేదని కొట్టిస్తారు.

వీర—పనిబొత్తిగా చెయ్యకుండావుండే సదుపాయంలేదా?

ఎఱు—విస్తారం డబ్బుయిచ్చి డ్రెస్సును కట్టుకుంటేఖాయిలా అని ఆసుపత్రిలో పెట్టి బొత్తిగా పనిలేకుండాచేస్తారు.

వీర—ఇప్పుడు జయిలులోకి వెళ్ళడంతోనే మొట్టమొదట యేమిచేస్తారు?

ఎఱు—వెళ్ళడంతోనే కొంచెం జట్టువుంచి తల సాపుసీడాగా గొరిగివేస్తారు. తరువాత నీబట్టలు మొదలయినవి తీసివేసి చహరా వేసి వాళ్ళబట్టలుయిచ్చి కాళ్ళకు సంకెళ్ళజోడు తగిలిస్తారు.

వీర—అన్నం యెవరువండి వేడతారు?

ఎటు—యెవరో ఖైదీచేతనే వండించి పెడతాడు. కొత్తగా వెళ్ళినవాళ్ళకు వెనుకటివాళ్ళుతిని వెళ్ళిపోయిన మూకడుగిస్తాడు. రోజూ ఆమూకట్లోనే అన్నముతినవలెను.

వీర—ఇఖలాగై తే కులంపోతుంది—సోడ్డుగారూ ! నన్నేలా గైనా విడుదలచేయించే సదుపాయంచేస్తురా.

హే—నీ కేమీ ఫర్వాలేదు. మీవాళ్ళకు వుత్తరం వ్రాసి యేమైనా వందరూపాయలు తెప్పించు. మేమే వకీలునుకుదిర్చి శెష్టకకోర్టులో అప్పీలుచేయించి వక్కదెబ్బలో విడుదలచేయిస్తాము.

వీర—అసెస్సరులచేతులలో యేమైనాపెట్టి విడుదలఅయ్యే యెత్తు చెయ్యగలరా? మా అన్నగారు అసెస్సర్ గావుండి రెండు కేజులలో రెండుఫదులు సంపాదించినాడు. సొమ్ముయిస్తే ఖైదీ నేరస్తుడు కాడనేవాడట. సొమ్మివ్వకపోతే ఖయిదీ తప్పకుండా నేరంచేశాడు శిక్ష వెయ్యమనేవాడట. జడ్జి విమర్శచేసేటంతసేపూ బల్లమీద కూర్చుండి కునికిపాట్లుపడేవాడట.

హే—మీఅన్నకు అసెస్సరుపని వున్నదా?

వీర—మీఅన్నకు వక్కడికే కాదండి. మాగ్రామమునకు చుట్టుపట్లవున్న పల్లెటూళ్ళల్లో చదువురాని కాపులు ఇరవైమంది అసెస్సరులుగావున్నారు. వాళ్ళందరూ యేటా పాతికరూపాయలకు తక్కువలేకుండా సంపాదిస్తారు.

హే—అసలు కేజులలోనే కాని అప్పీలు కేసులలో అసెస్సరులుండరు. అసెస్సరులు పూరికే కూర్చోవడమే కాని వాళ్ళకు యేమీ తెలియదు. అందుచేత జడ్జివాళ్ళనూటవినడు. ఐతే జూరీ కేజులలో మాత్రము వినకతప్పదు. ఆలాగంటప్పుడు మీకాపులు జూరీలుగా పడితే వాళ్ళనుబెదరించి మేము ఖయిదీనేరస్తుడని చెప్పించి పట్టుదల కేజులలో శిక్ష వేయిస్తాము.

వీర—ఐతే నామాట యేమిసెలవిచ్చినారు?

హే—అసెస్సరులకు లంచం అక్కరలేకుండానే మేము నీకార్యం సరఫరాచేస్తాము. ఆఅసెస్సరు కిచ్చేసొమ్ము నాచేతిలో

పెదుమా, కార్యంతా నేను జాగ్రతపెట్టి నిన్ను వాగమురోజు
లలో విడుదలచేయిస్తాను. కావలెగిపోయి పడవలు కట్టివేసినాడు.
మనమిప్పుడే బయలుదేరి రాజమహేంద్రవరం వెళ్ళవలెను.

వీర—ఇప్పుడేనాండి ప్రయాణము ?

హే—ఇప్పుడేప్రయాణము—ఓయికనిప్టేబిల్ ! ఖయిదీకి అర
దండాలు వేసి జాగ్రతగా తీసుకుపోండి. మేజిస్ట్రేటు జవాబునీసుగారి
వద్ద వారంటుతీసుకొని నేనున్నా మీ వెనుకనే వస్తాను.

వీర—బాబూ! నాకరదండాలు వెయ్యికుండా తీసుకువెళ్ళండి.
మీకుదణ్ణంపెడతాను.

హే—అరదండాలు వెయ్యడం సర్కారురూల్సు. వెయ్యి
కుండా తీసుకువెళ్ళడముకు వీలుపడదు.

వీర—అలాగైతే పూరుదాటేవరకైనా యీలాగు తీసుకు
వెళ్ళండి. తరువాత అరదండాలు వేసుకుంటాను.

హే—సర్కారురూల్సుకు పట్లకు పుడ్యోగస్తుడనై పుండి వ్యతి
రేకం చెయ్యడం గొప్ప తప్పితం. అలావల్లపడదు.

వీర—నావద్ద భత్యఖర్చుకు తెచ్చుకున్న తాలూకు రెండు
రూపాయలున్నవి. అవి యిచ్చుకుంటాను. ఖూరికే తీసికొనివెళ్ళండి.
యీ పూల్లో మా చుట్టాలువున్నాడు. వాళ్ళుచూస్తే నాకు మహా
పరువుతక్కువగా వుంటుంది.

హే—నీచెవుల బంగారుపోగులుకూడా యిస్తే ఇప్పుడు నీ
మానుషం దక్కించి పూరు దాటిందాకా అరదండాలు లేకుండా
తీసుకువెళుతాము.

వీర—అలాగే పుచ్చుకోండి. నా ఆబూరీమాత్రం దక్కించ
వలెను.

హే-ఓయికనిష్ఠేబిల్ పూర్వబైటదాకా ఇతణ్ని ఇలాగే తీసు
కుని వెళ్ళి అక్కడ పోగులజత జాగ్రత్తగా పూడదీసి నేను వచ్చే
దాకా నీవద్దవుంచి అరదండాలు తగిలించి కాలవగట్టుమీద నేరేడు
చెట్టుక్రింద పెట్టుకుని కూర్చో. నేనింతలోవచ్చి కలుసుకుంటాను.

[అందఱును వెళ్ళుచున్నాడు.]

సంపూర్ణము.